

بِسْمِ اللَّهِ الرَّحْمَنِ الرَّحِيمِ

نذر، نیاز اور دعا کی قبولیت

تألیف

عبدالعزیز بن عبد الله بن باز رحمہ اللہ

إقامة الراھین

على حكم من استغاث بغير الله
أو صدق الكهنة والعرافين



The Cooperative Office For Call & Guidance to Communities at Rawdhah Area
Under the Supervision of Ministry of Islamic Affairs and Endowment
and Call and Guidance -Riyadh - Rawdhah

Tel. 2492727 - fax.2401175 E.mail: mrawdhah@hotmail.com P.O.Box 87299 Riyadh 11642

نذر نیاز
اور
دعا کی قبولیت



تألیف
عبد الغزیٰ بن عبد اللہ بن باز

عرض ناشر

الله جل شأنه کی توحید کا اقرار اور قلب و روح کی گمراہیوں سے اس پر ایمان لانا ہر مسلمان کا فریضہ اولیں ہے۔ تخلیق کائنات اور بالخصوص اشرف المخلوقات بھی نوع انسان کی تخلیق کا مقید اولیٰ بھی یہی ہے کہ خداۓ واحد کی حاکمیت مخلوق کے ذریعے تسلیم کروائی جائے، گو کہ اللہ وحده لا شریک کو قطعی اس کی احتیاج نہیں ہے۔ تاہم یہ فرض بندے پر عائد کیا گیا ہے کہ وہ ہر لمحہ صرف اللہ ہی کا عبادت گزار ہو اور اسی کو اپنا معبد تصور کرے۔ دنیا میں پیغمبروں کا نزول بھی اسی مقصد کے تحت ہوا حتیٰ کہ خاتم النبیین حضرت محمد ﷺ کی بعثت کا مقصود اولیٰ بھی اللہ تعالیٰ کی وحدانیت کو قائم کرنا اور انسانوں کے خود ساختہ معبدوں کو پاش پاش کرنا تھا۔ غیر اللہ کی عبادت کا تصور عقیدہ توحید کو دھندراریتا ہے اور انسان کے ایمان و ایقان کو کفر کی پستیوں میں دھکلیل دیتا ہے۔ خدا کی وحدانیت مسلمان کے لیے ایک ایسا آئینہ شفاف ہے جو بدعاوں و شرک کی ذرا سی گرد کا بھی متحمل نہیں ہو سکتا۔ لیکن افسوس صد افسوس کہ آج مسلمانوں کی ایک کثیر جماعت کا آئینہ توحید شرک و

بدعات کے غبار سے آلوہ ہے اور وہ اسی کو اپنے لیے ہدایت کا سرچشمہ مصور کرتی ہے۔

تاہم یہ خوشنوار امر ہے کہ علمائے حق نے ہمیشہ شرک و بدعات کے خلاف جہاد کیا اور کتاب و سنت کی روشنی میں دین حق کی توضیح و تصریح فرمائی۔ انہی علمائے حق میں سے شیخ عبدالعزیز بن عبد اللہ بن باز کا نام بھی ایک اہم حیثیت کا حامل ہے۔ انہوں نے عقیدہ توحید اور شرک و بدعات کے درمیان حد فاصل قائم کرتے ہوئے کتاب اللہ اور سنت رسول اللہ کی روشنی میں دین حدی کی تشریع و ترجیحانی کی اور اس سلسلے میں انہوں نے تین رسالوں پر مشتمل مجموعہ اقامۃ البراهین عربی زبان میں تحریر فرمایا۔

مکتبہ دارالسلام اپنی سابقہ روایت کے پیش نظر مجموعہ هذا کا اردو ترجمہ شائع کر رہا ہے، اس ادعا کے تحت کہ اس کے مطالعے سے ہمارے مسلمان بھائی دین اسلام کے راست عقائد کی تفصیل میں بھرپور مدد حاصل کر سکیں گے۔ الشاء اللہ العزیز۔

خادم کتاب و سنت

عبدالملک مجہد (مدیر مسکوں)

تقدیم

سب قسم کی تعریف اللہ کے لیے سزاوار ہے۔ اور اللہ کے رسول پر، آپ کے صحابہ پر اور جو بھی آپ کو دوست بنائے سب پر صلوٰۃ و سلام ہو۔

اما بعد: کیونکہ عقیدہ توحید ہی وہ بنیاد ہے جس پر محمد بن عبد اللہ، آپ پر بہترین رحمتیں اور پاکیزہ سلامتی ہو، کی دعوت قائم ہے۔ اور یہ بنیاد حقیقتاً تمام رسولوں کی جو لان گاہ ہے۔ جیسا کہ اللہ تعالیٰ فرماتے ہیں:

وَلَقَدْ بَعَثْنَا فِي كُلِّ أُمَّةٍ رَّسُولًا أَنِ اعْبُدُوا اللَّهَ وَلَا جَنِينْبُوا الظَّاغُورَةَ

اور ہم نے ہر امت میں رسول بھیجا تاکہ وہ لوگ اللہ کی عبادت کریں اور غیر اللہ کی حکمرانی سے بچیں۔

اور اس دعوت پر پختہ عزم کا تقاضاً مختلف قسم کی بدعتات و اباطیل سے جنگ ہے۔ کیونکہ ہر مسلمان کے لیے ضروری ہے کہ وہ اپنے دین میں سوچ بچار کرے اور شریعت اسلامیہ کے مطابق اللہ تعالیٰ کی عبادت بجا لائے۔

اس امت کے اسلاف میں سے پہلے مسلمان اپنے دین کے معاملہ میں ہدایت پر تھے۔ کیونکہ ان کے اعمال بلکہ تمام معاملات قرآن کریم اور سنت مطہرہ کے مطابق ہوا کرتے تھے۔

پھر جب مسلمانوں کی اکثریت اپنے عقائد و اعمال میں اس سیدھی راہ، یعنی کتاب و سنت کی راہ سے ہٹ گئی تو ان کے عقائد، مذاہب، سیاست اور احکام کے لحاظ سے کئی فرقہ بن گئے۔ اس انحراف کا نتیجہ یہ ہوا کہ ان میں بدعتات، اباطیل اور شعبدہ بازی کو فروغ حاصل ہوا۔ جس سے اعدائے اسلام کو اسلام اور مسلمانوں پر طعہ زنی کی راہ مل گئی۔

علمائے اسلام اپنی تالیفات میں ان پرانی اور نئی بدعتات سے ڈراتے رہے۔ ان میں اہم تالیفات میں سے ایک کتاب اقامۃ البراهین ہے جو سماحة العلام الشیخ عبدالعزیز بن عبد اللہ بن بازنےؒ کی ہے جو درج ذیل تین رسولوں کے مجموعہ پر مشتمل ہے:-

(۱) نبی صلی اللہ علیہ وسلم سے استغاثہ کا حکم

(۲) جنون اور شیطانوں سے استغاثہ اور ان کے لیے نذریں کا حکم۔

(۳) بدعتیہ اور شرکیہ اور اد و وظائف کو معمول بنانے کا حکم۔

اور ریاست سعودی عرب، جو اس خطہ میں اسلامی دعوت کا جھنڈا سنہالے ہوئے ہے۔ آپ کے سامنے یہ تینوں رسائل پیش کر رہی ہے تاکہ وہ بھی بدعتات و خرافات سے جنگ میں حصہ لے سکے اور متوازن ثقافت اور اسلام کے حقیقی فہم کو بلند کر سکے۔

ہم اللہ بلند و قادر سے دعا کرتے ہیں کہ اس رسالت سے اس کے بندوں کو فائدہ پہنچے۔ و صلی اللہ علیٰ نبینا محمد و آلہ و صحابہ وسلم۔

بِسْمِ اللَّهِ الرَّحْمَنِ الرَّحِيمِ

پہلا رسالہ

ہر طرح کی تعریف اللہ کو سزاوار ہے۔ اور رسول اللہ پر، آپ کی آل پر، آپ کے صحابہ پر اور جو بھی آپ کی ہدایت سے ہدایت پائے، سب پر صلوٰہ و سلام ہو۔

اما بعد: مجتمع کوتی کے صحیفہ شمارہ نمبر ۱۵ مورخہ ۱۹ - ۳ - ۱۲۹۰ھ میں "فی ذکری المولد النبوی الشریف" کے عنوان کے تحت چند اشعار شائع ہوئے جو بنی صلی اللہ علیہ وسلم سے استقاشہ، اپنی امت کو سنبھالا دینے، اس کی مدد کرنے اور اس تفرقہ و اختلاف سے نجات دلانے کے کئے گئے تھے۔ یہ تفرقہ و اختلاف اس امت میں پڑا جس کا نام کبھی آمنہ (امن والی) تھا ان اشارہ کردہ اشعار میں سے چند قابل ذکر یہ ہیں:-

اے اللہ کے رسول! اس جان کو سنبھالا دیجیے.
جو جنگ کی آگ بھڑکا رہا ہے اور جو بھڑکائے اسے اس لپیٹ میں لے لیتا ہے۔
اے اللہ کے رسول! اس امت کو سنبھالا دیجیے۔

جس کی رات کا سفر شک کے اندر ہیروں میں لمبا ہو گیا ہے۔
 اے اللہ کے رسول! اس امت کو سنبھالا دیجئے۔
 جس کی رونق افسوس کی ہلاکتوں میں ختم ہو گئی ہے۔
 تا آنکہ یوں کہا:-

اے اللہ کے رسول! اس امت کو سنبھالا دیجئے۔
 جس کی رات کا سفر شک کے اندر ہیروں میں لمبا ہو گیا ہے۔
 آپ امت کی جلد مدد کیجیے جیسا کہ آپ نے بدر کے دن مدد کی تھی
 جب اللہ تعالیٰ کو پکارا تھا۔
 تو کمزوری شاندار فتح میں تبدیل ہو گئی۔
 کیونکہ اللہ تعالیٰ کے لشکر ایسے ہیں جنمیں تو دیکھ نہیں سکتا۔
 (اللہ اکبر) تحریر کرنے والے نے اپنی نداء اور استغاثہ کو اس انداز
 سے رسول اللہ علیہ وسلم پر پیش کیا اور مطالبہ کیا کہ وہ جلد از جلد
 امت کی مدد کو پہنچیں اور اسے سنبھالا دیں۔ جیسے وہ اس بات کو بالکل
 بھولے ہوئے تھا یا اس سے جاہل تھا کہ مدد تو صرف اللہ اکیلے کے
 ہاتھ میں ہے۔ یہ نبی صلی اللہ علیہ وسلم یا مخلوقات میں سے کسی بھی
 دوسرے کے ہاتھ میں نہیں ہے۔ چنانچہ اللہ سماںہ و تعالیٰ نے اپنی
 کتاب مسمین میں فرمایا:- **وَمَا اللَّهُ إِلَّا مُنْعِنُ عِنْدِ اللَّهِ الْعَزِيزُ الْحَكِيمُ**

اور مدد تو اللہ غالب حکمت والے ہی کے پاس ہے۔
نیز فرمایا:-

إِنْ يَتَّصَرُّكُمُ اللَّهُ فَلَا غَالِبَ لِلَّهِ وَلَا يَخْدُلُكُمْ فَمَنْ ذَا الَّذِي يَنْصُرُكُمْ مِّنْ بَعْدِهِ؟

اگر اللہ تمہاری مدد کرے تو کوئی تم پر غالب نہیں آ سکتا اور اگر تمہیں رسا کرے تو اور کون ہے جو اس کے بعد تمہاری مدد کو پہنچے گا۔ اور یہ بات صریح حکم اور اجماع سے معلوم ہو چکی ہے کہ اللہ تعالیٰ نے خلقت کو اس لیے پیدا کیا کہ وہ اس کی عبادت کریں۔ اور رسول بھیجے اور کتابیں نازل کیں تاکہ اس عبادت کی وضاحت کریں اور اس کی طرف دعوت دیں۔ جیسے کہ اللہ تعالیٰ نے فرمایا:-

وَمَا خَلَقْتُ الْعِنَّ وَالْأَنْوَنَ إِلَّا لِيَعْبُدُنِي وَلَمْ يَنْجِنُوا إِلَّا إِلَيَّ مُهْدُونَ ④

اور میں نے جتوں اور انسانوں کو محض اس لیے پیدا کیا ہے کہ وہ میری عبادت کریں۔

نیز فرمایا:- وَلَقَدْ بَعَثْنَا فِي كُلِّ أُمَّةٍ رَّسُولًا أَنْ أَعْبُدُوا اللَّهَ وَلَجْنَبُوا إِلَيْهِ الظَّاهِرَةَ
اور ہم نے ہر امت میں ایک رسول بھیجا تاکہ وہ اللہ کی عبادت کریں اور غیر اللہ کی حکمرانی سے بچیں۔

نیز فرمایا:-

وَمَا أَرْسَلْنَا مِنْ قَبْلِكَ مِنْ رَّسُولٍ إِلَّا نُوحِيَ إِلَيْهِ أَنَّهُ لِلَّهِ إِلَّا أَنَّا قَاتَلْنَا عَبْدَهُونَ ⑤
اور آپ ۔۔۔ پہلے ہم نے جو بھی رسول بھیجا اسے ہم یہی وحی کرتے رہے کہ میرے سوا اللہ انہیں لہذا میری ہی عبادت کرو۔

نیز فرمایا:-

الرَّحْمَنُ أَخْبَرَتِ الْحِكْمَةَ إِنَّهُ لَمْ يُفْصِلْ مِنْ لَدُنْ حَكْمِيْنِ خَيْرٍ أَلَا تَعْبُدُوا إِلَّا اللَّهُ
إِنَّمَا الْكَوْمَيْنَةَ نَذِيرٌ وَّنِيشَدٌ

اس کتاب کی آیات کو حکم بنایا گیا ہے پھر حکیم و خبیر کی طرف سے اسے کھول کر بیان کیا گیا ہے کہ اللہ کے سوا کسی کی عبادت نہ کرنا۔ میں اللہ کی طرف سے تمہارے لئے ڈرانے والا اور خوشخبری دینے والا ہوں ان آیات مکملات میں اللہ سماں نے یہ وضاحت فرمائی ہے کہ جن و انس کو محض اس لیے پیدا کیا گیا ہے کہ وہ اس وحدہ لا شریک کی عبادت کریں۔ نیز یہ وضاحت کی کہ اللہ کے رسولوں کو، ان پر صلوٰۃ وسلام ہو، اسی عبادت کے حکم، اور اس کے مخالف کی نہی کے لیے بھیجا۔ پھر یہ بھی خبر دی کہ اس کتاب کی آیات کو حکم بنایا گیا ہے پھر اسے کھول کر بیان کیا گیا ہے۔ تاکہ اللہ کے سوا کسی دوسرے کی عبادت نہ کی جائے اور عبادت کا مطلب اللہ تعالیٰ کی توحید اور اس کے اوصاف کو بجا لانے اور اس کی نواہی کو چھوڑنے کے ذریعہ اس کی اطاعت ہے۔ اور اللہ تعالیٰ نے بت سے آیات میں انہی باتوں کا حکم دیا ہے۔ مثلاً اللہ تعالیٰ کا یہ ارشاد:-

وَمَا أَمْرُوا إِلَّا لِيَعْبُدُوا اللَّهَ هُنْ لَهُ صَلِيْبَيْنَ لَهُمَا الْتَّيْمَنَ لَا هُنْ لَهُ مُخْلِصُوْنَ

ان کو حکم تو یہی ہوا تھا کہ اخلاص عمل کے ساتھ یکسو ہو کر اللہ کی عبادت کریں۔

نَيْزٌ فَرِمَا يَا:- وَقَضَى رَبُّكَ الْأَنْتَهِيَةُ إِلَيْهَا

اور تیرے پورڈگار نے فیصلہ کر دیا ہے کہ تم صرف اسی کی عبادت کرنا۔

نیز فرمایا:- قاعِدِ اللہ غُلِصَالہُ الدِّینِ الْاَنْوَهُ الدِّینِ الْخَالِصُ

لہذا خالصتہ اللہ ہی کی عبادت کرو۔ دیکھو عبادت خالصتہ اللہ ہی کے لیے ہے۔

اور اس مضمون کی آیات بہت ہیں جو سب اس بات پر دلالت کرتی ہیں کہ خالصۃ اللہ اکیلے کی عبادت کرنا اور اللہ کے سوا انبیاء وغیرہم کی عبادت کو چھوڑنا واجب ہے۔ اور اس میں کوئی شک نہیں کہ دعاء عبادت کی اہم قسم اور سب قسموں کی جامع ہے۔ لہذا خالصۃ اللہ اکیلے کو ہی پکارنا واجب ہے۔ جیسا کہ ارشاد باری ہے:-

فَادْعُوا اللَّهَ مُخْلِصِينَ لَهُ الدِّينَ وَلَا يُكَرِّهُ الْكُفَّارُونَ ١٥

اللہ کو خالص کر کے پکارو۔ عبادت اللہ ہی کے لیے ہے، خواہ یہ بات کافروں کو بری ہی لگتی ہو۔

نیز فرمایا:- ﴿وَأَنَّ السَّجْدَةَ لِلَّهِ فَلَا تَدْعُ عَوْمَعَ اللَّهِ أَحَدًا﴾

اور مسجدیں اللہ ہی کے لیے ہیں لہذا اللہ کے ساتھ کسی اور کو مت پکارو۔

اور یہ آیت تمام مخلوقات کو عام ہے خواہ وہ انبیاء ہوں یا کوئی اور ہوں۔ کیونکہ احداً کا لفظ نکرہ ہے اور نبی کے سیاق میں ہے۔ گویا وہ اللہ سکانے کے سوا ہر ایک چیز کو عام ہے۔ نیز ارشاد باری ہے:-

وَلَا إِنْتَ مِنْ دُونِ اللَّهِ مَا لَيْقَعُكُو لَا يَقْرَأُكُو

اور اللہ کے سوا کسی کو مت پکارو جو نہ تمہیں کچھ فائدہ دے سکتا
ہے نہ تمہیں کوئی دکھ پہنچا سکتا ہے۔

اور یہ خطاب بی صلی اللہ علیہ وسلم کے لیے ہے۔ اور یہ تو معلوم ہے
کہ اللہ سماں نے آپ کو شرک سے محفوظ رکھا ہے۔ اس سے مراد
صرف یہ ہے کہ اس سے دوسروں کو ڈرایا جائے۔ نیز ارشاد باری ہے:-
فَإِنْ فَعَلْتَ فَإِنَّكَ إِذَا قَرَأْتَ الظَّالِمِينَ ۝

- تم نے (شرک) کیا تو تم ظالموں سے ہو جاؤ گے۔

پھر جب آدم علیہ السلام کی تمام تر اولاد کے سردار کا یہ حال ہو کہ
اگر وہ اللہ کے سوا کسی دوسرے کو پکارے تو ظالموں سے ہو جائے،
پھر اگر کوئی دوسرا پکارے تو اس کا کیا حال ہو گا۔ اور ظلم کا لفظ جب
مطلقاً آئے تو اس سے مراد شرک اکبر ہوتی ہے۔ جیسا کہ اللہ سماں
نے فرمایا:- وَالْكَافِرُونَ هُمُ الظَّالِمُونَ ۝

اور کافر ہی ظالم ہیں۔

نیز فرمایا:- إِنَّ الظَّالِمَ لَكُلُّ مُعَظِّمٍ ۝

بلاشبہ شرک ہی بڑا ظلم ہے۔

گویا ان آیات اور ان کے علاوہ دوسری آیات سے یہ معلوم ہوتا ہے
کہ اللہ کے سوا دوسری چیزوں کو، خواہ وہ فوت شدہ لوگ ہوں، یا

درخت ہوں یا بت وغیرہ ہوں، پکارنا اللہ عز و جل کے ساتھ شرک ہے اور یہ اس عبادت کے منافی ہے جس کی خاطر اللہ تعالیٰ نے جنوں اور انسانوں کو پیدا کیا۔ اور اس بات کی وضاحت اور اس کی طرف دعوت دینے کے لیے رسول مجھے اور کتاب میں نازل فرمائیں۔ اور یہی لا الہ الا اللہ کا معنی ہے۔ گویا اس کا معنی یہ ہے کہ اللہ کے سوا کوئی معبود برحق نہیں۔ اور یہ بات غیر اللہ کی عبادت کی نفی کرتی اور اسے اللہ اکیلے کے لیے ثابت کرتی ہے۔ اللہ سماںہ فرماتے ہیں:-

ذَلِكَ يَقِنَ اللَّهُ هُوَ الْعَلِيُّ وَأَنَّ مَا يَدْعُونَ مِنْ دُوَّبِ الْبَاطِلِ

یہ اس لیے کہ اللہ ہی برحق ہے اور اس کے سواب سے بھی یہ لوگ پکارتے ہیں وہ باطل ہے۔

اور یہی بات دین کی اصل اور ملت کی بنیاد ہے اور اس اصل کی صحت کے بعد ہی کوئی عبادت صحیح ہو سکتی ہے جیسا کہ اللہ تعالیٰ فرماتے ہیں:- **وَلَقَدْ أَوْجَى إِلَيْكَ وَإِلَى النَّذِينَ مِنْ قَبْلِكَ لِمَنْ أَشْرَكَ**

لِيَعْبَطَنَّ أَعْمَلَكَ وَلَتَنْتُوْنَ مِنَ الْخَيْرِيْنَ ④

آپ کی طرف اور آپ سے پسلے لوگوں کی طرف یہی وحی کی گئی کہ اگر آپ شرک کریں گے تو آپ کے عمل برباد ہو جائیں گے اور آپ زیاد کاروں سے ہو جائیں گے۔

نیز اللہ نے فرمایا:- **وَلَوْ أَشْرَكُوا الْحَيَّظَ عَنْهُمْ مَا كَانُوا يَعْمَلُونَ** ⑤

اور اگر وہ شرک کرتے تو ان کے سب اعمال برباد ہو جاتے۔ اور دین اسلام دو بڑی اصولوں پر مبنی ہے۔ ایک یہ کہ اللہ اکیلے کے سوا کسی کی عبادت نہ کی جائے اور دوسرے یہ کہ اللہ کے نبی اور رسول محمد صلی اللہ علیہ وسلم کی شریعت کے مطابق عبادت کی جائے اور یہی اس شہادت لا الہ الا اللہ و ان محمدًا رسول اللہ کا معنی ہے۔ لہذا جو شخص مردوں کو پکارے خواہ وہ نبی ہوں یا کوئی اور ہوں۔ یا بتوں کو یا درختوں، پتھروں یا ان کے علاوہ مخلوقات میں سے کسی کو پکارے یا ان سے فریاد کرے یا قریانیوں اور نذر انوں کے ذریعہ تقرب چاہے یا ان کے لیے نماز گزارے یا سجدہ کرے تو بلاشبہ اس نے اللہ کے سوا انہیں رب بنا لیا اور اللہ سماں کا شریک بنایا۔ اور یہ اس اصل کے مخالف اور لا الہ الا اللہ کے معنی کے منافق ہے۔ جیسے کوئی شخص دین میں نیا کام کرے جس کی اللہ نے اجازت نہیں دی تو اس پر محدث رسول اللہ (صلی اللہ علیہ وسلم) کی شہادت کے معنی متحقق نہیں ہوئے، چنانچہ اللہ تعالیٰ فرماتے ہیں:-

وَقَدْ مِنَّا لِلَّهِ مَا يَحِلُّ وَمَا لَمْ يَحِلْ فَجَعَلْنَاهُ هَبَاءً مَتَّوِزاً^④

جو کام انہوں نے کئے ہوں گے ہم ان کی طرف بڑھیں گے تو انہیں اڑتا ہوا غبار بنا دیں گے۔

اور یہ اعمال اس شخص کے ہوں گے جو اللہ عز و جل کے ساتھ

شرک کی حالت میں مرا ہو، یا ایسے بدیع اعمال جن کی اللہ تعالیٰ نے اجازت نہیں دی۔ گویا ایسے اعمال قیامت کے دن اڑتا ہوا غبار بن جائیں گے۔ کیونکہ وہ شریعت مطہرہ کے موافق نہ تھے۔ جیسا کہ نبی صلی اللہ علیہ وسلم نے فرمایا ہے:-

«من أحدث في أمرنا هذا ما ليس منه فهو رد».

جس شخص نے ہمارے اس امر (شریعت) میں کوئی نیا کام نکالا جو پسلے نہ تھا تو وہ کام مردود ہے۔

اس حدیث کی صحت پر شیخین کا اتفاق ہے۔ اور یہ مراسلہ لگار اپنی فریاد اور دعاء کے لیے رسول اللہ صلی اللہ علیہ وسلم کی طرف متوجہ ہوا اور رب العالمین سے اعراض کیا جس کے قبضہ قدرت میں مدد، نفع اور نقصان ہے جو کسی دوسرے کے ہاتھ میں نہیں۔ اور اس میں کوئی شک نہیں کہ یہ بہت بڑا ظلم اور غلیظ قسم کا شرک ہے جبکہ اللہ تعالیٰ نے محض اس (اللہ) سے دعا کا حکم دیا ہے اور یہ وعدہ کیا ہے کہ جو اسے پکارے گا، وہ اس کی دعا قبول فرمائے گا اور یہ بھی دھمکی دی ہے کہ جو شخص اس بات سے تکبر کرے گا وہ اسے جہنم میں

داخل کرے گا۔ چنانچہ فرمایا:-

وَقَالَ رَبُّكُمْ إِذْ عُزُونَ أَسْتَعِنُ بِكُمْ إِنَّ الَّذِينَ يَسْتَكْبِرُونَ عَنْ عِبَادَتِي
سَيَأْخُلُونَ جَهَنَّمَ دَاخِرِينَ

اور تمہارے پروردگار نے فرمایا۔ مجھے پکارو میں تمہاری دعا قبول کروں گا۔
 بلاشبہ جو لوگ میری عبادت سے تکبر کرتے ہیں وہ ذلیل و خوار ہو کر
 جہنم میں داخل ہوں گے۔

اس آیت میں **دَاخِرُوْنَ** کا معنی زردست اور ذلیل ہے۔ یہ آیت کریمہ
اس بات پر دلالت کرتی ہے کہ دعا عبادت ہی ہوتی ہے۔ نیز اس
بات پر بھی کہ جو شخص اس سے تکبر کرے اس کا مٹھکانا جہنم ہے یہ
تو اس شخص کا حال ہے جو اللہ سے دعا کرنے سے تکبر کرے۔ اب
جو شخص دعا ہی کسی دوسرے سے کرے اور اللہ سے اعراض کرے
اس کا کیا حال ہوگا۔ جبکہ اللہ سماں قریب ہے، دعا قبول کرنے والا
ہے، ہر چیز کا مالک اور ہر چیز پر قادر ہے۔ جیسا کہ ارشاد باری ہے:-

وَإِذَا سَأَلَكَ عِبَادٌ مِّنْهُ عِرْقَيْنِ قَرِيبٍ فَإِنْ أَحْيِيْنَ دَعَوَةَ الدَّاعِ إِذَا
دَعَانِ ۝ لَلْيُسْتَعْجِلُوا لِمُلْكِيْنِ وَلَيُؤْمِنُوا لِيْنِ لَعَلَهُمْ يَرَسُدُونَ ۝

جب میرے بندے آپ سے میرے متعلق پوچھیں تو انہیں بتا دیجئے
کہ میں قریب ہی ہوں۔ جب بھی مجھے کوئی پکارنے والا پکارتا ہے تو
میں اس کی پکار کا جواب دیتا ہوں۔ لہذا انہیں چاہیے کہ وہ میرا حکم
مانیں اور مجھ پر ایمان لاکیں تاکہ وہ راہ ہدایت پر آئیں۔

اور رسول اللہ صلی اللہ علیہ وسلم نے صحیح حدیث میں خبر دی ہے کہ
دعا ہی عبادت ہے۔ اور آپ نے اپنے چچا نازد عبد اللہ بن عباس رضی اللہ

عنہما سے فرمایا:

«احفظ اللہ یحفظک احفظ اللہ تجده تجاهک إذا سالت فاسأل
الله وإذا استعن فاستعن بالله» [أخرجه الترمذی وغيره].
اللہ تعالیٰ کو یاد رکھ۔ اللہ تجھے یاد رکھے گا، تو اسے اپنے سامنے پائے گا.
جب تجھے سوال کرنا ہو اللہ ہی سے سوال کر اور جب تجھے مدد درکار
ہو تو اللہ ہی سے مدد مانگ۔

اس حدیث کو ترمذی وغیرہ نے روایت کیا ہے، نیز آپ نے فرمایا:-

«من مات وهو يدعوه الله ندأ دخل النار» [رواہ البخاری].

جو شخص اس حال میں مراکہ اللہ کے ساتھ کسی شریک کو پکارتا تھا
تو وہ دوزخ میں داخل ہوگا۔

اس حدیث کو بخاری نے روایت کیا۔ نیز صحیحین میں ہے کہ بنی صلی اللہ
علیہ وسلم سے پوچھا گیا "سب سے بڑا گناہ کونسا ہے؟" تو آپ نے فرمایا:
«أن تجعل الله ندأً وهو خلقك»

یہ کہ تو کسی کو اللہ کا م مقابل سمجھے جبکہ اسی نے تجھے پیدا کیا ہے۔
اور ند کا معنی نظری اور مشیل ہے۔ لہذا جو شخص اللہ کے سوا کسی کو
پکارے یا اس سے فریاد کرے یا اسے نذرانہ پیش کرے یا اس کے
لیے قربانی کرے یا عبادت کی کوئی بھی قسم اس کے لیے بجالائے تو
اس نے اس کو اللہ کا م مقابل بنایا۔ اس سے کچھ فرق نہیں پڑتا کہ

وہ کوئی نبی ہو یا ولی ہو یا فرشتہ ہو یا جن ہو یا بت ہو یا مخلوقات میں سے کوئی اور چیز ہو۔ البتہ کسی زندہ حاضر شخص سے کسی ایسی چیز کا سوال کرنا یا اس سے مدد چاہنا جس کے ظاہری اسباب موجود ہوں اور وہ اس پر قادر بھی ہو تو یہ شرک نہیں۔ بلکہ یہ تو عادی امور ہیں جو مسلمانوں کے لیے جائز ہیں۔ جیسا کہ موسیٰ علیہ السلام کے قصہ میں اللہ تعالیٰ نے فرمایا:-

فَأَسْتَغْاثَ اللَّهُ مِنْ شَيْءَتِهِ عَلَى النَّذِيْنِ مِنْ عَدُوِّهِ

تو جو شخص موسیٰ علیہ السلام کے گروہ سے تھا اس نے اپنے دشمن فریق کے آدمی پر موسیٰ علیہ السلام سے فریاد طلب کی۔

اور جیسا کہ اللہ تعالیٰ نے قصہ موسیٰ علیہ السلام ہی میں فرمایا:-

فَخَرَجَ مِنْهَا خَلْقٌ يَتَرَقَّبُ

(حضرت موسی) وہاں سے ڈرتے ڈرتے لکھ رہے تھے کہ ۰۰۰۰
اور جیسے کہ انسان جنگ وغیرہ میں اپنے ساتھیوں سے ایسے امور پر فریاد کرتا ہے جو لوگوں کو پیش آتے ہیں اور وہ ایک دوسرے کی مدد کے محتاج ہوتے ہیں۔ اور اللہ تعالیٰ نے اپنے نبی صلی اللہ علیہ وسلم کو یہ حکم دیا کہ وہ لوگوں تک یہ بات پہنچا دیں کہ وہ کسی کے نفع نقصان کے مالک نہیں ہیں۔ چنانچہ سورہ جن ۳ میں فرمایا:-

قُلْ إِنَّمَا أَدْعُوكُمْ
رَبِّيْنَ وَلَا أُشْرِكُ بِهِ أَحَدًا @ قُلْ إِنَّمَا أَمْلِكُ لِكُمْ ضَرًّا وَلَا دَرَدَشًا @

آپ کہ دیجیے کہ میں اپنے پروردگار کو پکارتا ہوں اور کسی کو اس کا

شریک نہیں بناتا۔ آپ کہ دیجئے کہ میں نہ تو تمہارے نقصان کا مالک ہوں اور نہ بھلائی کا۔

نیز سورہ اعراف میں فرمایا:-

قُلْ لَا أَمْلِكُ لِنَفْسِي نَفْعًا وَلَا ضَرًّا إِلَّا مَا شَاءَ اللَّهُ وَلَوْ كُنْتُ أَعْلَمُ الْغَيْبَ لَا سُلْطَنَةٌ
مِنَ الْخَيْرِ وَمَا مَسَنَى الشَّوَّفُ إِنَّمَا لِلَّهِ الْأَنْزِيلُ وَبِئْشَدُ الْقَوْمُ لَيُؤْمِنُونَ

آپ کہ دیجئے کہ میں تو اپنے آپ کے نفع اور نقصان کا بھی مالک نہیں مگر جو کچھ اللہ چاہے اور اگر میں غیب جانتا ہوتا تو بہت سی بھلاسیاں جمع کر لیتا اور مجھے کوئی برائی نہ پہنچتی میں تو صرف ان لوگوں کو خوشخبری دینے والا اور ڈرانے والا ہوں جو ایمان لاتے ہیں۔

اس مضمون کی آیات بہت ہیں نیز آپ صلی اللہ علیہ وسلم اپنے پروردگار کے سوا نہ کسی کو پکارتے تھے اور نہ فریاد کرتے تھے۔ آپ نے بدر کے دن اللہ ہی سے فریاد کی اور دشمن کے مقابلہ میں مدد چاہی اور اس معاملہ میں بہت زاری کی۔ آپ فرماتے تھے: "اے میرے پروردگار! جو آپ نے مجھ سے وعدہ کیا ہے وہ پورا فرمائیے۔"

تا آنکہ حضرت ابو بکر صدیق رضی اللہ عنہ کہنے لگے: "اے اللہ کے رسول! اللہ آپ کو کافی ہے۔ اس نے آپ سے جو وعدہ کیا ہے وہ پورا کرے گا۔"

اسی بارے میں اللہ تعالیٰ و سماں نے یہ آیت نازل فرمائی :-

إِذْ سَتَّغِيْنُونَ رَأَلُمْ فَالسَّجَابَ لَكُمْ أَنِ مُهَدِّكُمْ بِالْفَيْرِ مِنَ الْمَلِكَةَ مُرْدِفِينَ ۚ وَمَا
جَعَلَهُ اللَّهُ إِلَّا بُشْرٍ وَلَئِنْ هُبِطَ بِهِ قُلُوبُكُمْ وَمَا النَّصْرُ إِلَّا مِنْ عِنْدِ اللَّهِ إِنَّ اللَّهَ عَزِيزٌ حَكِيمٌ
جب تم اپنے پروردگار سے فریاد کر رہے تھے تو اس نے تمہاری فریاد
قبول کرتے ہوئے جواب دیا کہ میں تمہاری پے در پے آنے والے
ایک ہزار فرشتوں سے مدد کروں گا۔ اور اللہ نے یہ کام صرف تمہاری
خوشخبری اور تمہارے دلوں کو تسلي دینے کے لیے کیا۔ اور مدد تو اللہ
ہی کے پاس ہے۔ بلاشبہ اللہ غالب ہے، حکمت والا ہے۔

ان آیات میں اللہ سماں نے ان کے استغاثہ کا ذکر کر کے یہ بتایا کہ
اس نے فرشتوں کو بھیج کر ان کی فریاد کو قبول فرمایا۔ پھر یہ
وضاحت فرمائی کہ یہ امداد فرشتوں کی طرف سے نہ تھی۔ اور اللہ کی
طرف سے یہ امداد فتح کی خوشخبری اور ان کے دلوں کو مطمئن کرنے
کی غرض سے تھی۔ نیز یہ کہہ کر النصر الا من عند اللہ یہ وضاحت
فرمادی کہ یہ مدد صرف اللہ کی طرف سے تھی۔

نیز سورہ آل عمران میں اللہ سماں و تعالیٰ نے فرمایا:-

وَلَقَدْ نَصَرَ اللَّهُ يَهُدِّي وَأَنْتُمْ أَذَلُّةٌ ۗ قَاتِلُوْنَا اللَّهُ لَعَلَّكُمْ تَكَبُّرُوْنَ ۚ

اور اللہ نے بدر کے مقام پر تمہاری مدد کی جبکہ تم کمزور تھے لہذا اللہ
سے ڈرتے رہو تاکہ تم شکر کرو۔

اس آیت میں اللہ نے یہ وضاحت فرمائی کہ بدر کے دن اللہ ہی ان

کا مدد گار تھا اس سے معلوم ہوا کہ مسلمانوں کو اسلجہ، قوت اور فرشتوں نے جو مدد دی تھی، یہ سب کچھ مدد، خوشخبری اور اطمینان کے اسباب تھے، بذات خود مدد نہ تھے۔ بلکہ مدد تو صرف اللہ ہی کی طرف سے تھی۔ پھر اس مراسلہ نگار یا کسی دوسرے کے لیے یہ کیسے جائز ہو سکتا ہے کہ وہ اپنی فریاد اور مدد کی طلب کے لیے نبی صلی اللہ علیہ وسلم کی طرف متوجہ ہو اور اللہ رب العالمین سے اعراض کرے جو ہر چیز کا مالک اور ہر چیز پر قادر ہے۔

بلاشہ یہ بد ترین جمالت اور بہت بڑا شرک ہے۔ لہذا اس مراسلہ نگار پر واجب ہے کہ وہ اللہ سماں کے حضور پھی توبہ کرے۔ جس کی صورت یہ ہے کہ اس سے جو گناہ سرزد ہوا اس پر نادم ہو۔ اور اللہ کو بزرگ سمجھتے ہوئے، اس کے لیے مخلص بن کر، اس کے حکم کو بجالاتے ہوئے اور اس کی نبی سے بچتے ہوئے آئندہ ایسا کام کبھی نہ کرنے کا پختہ عمد کرے۔ یہی سچی توبہ ہے۔ اور معاملہ اگر مخلوق کے حق کا ہو تو توبہ میں ایک چوتھی بات بھی ضروری ہے کہ مستحق کو اس کا حق واپس کرے یا اس سے یہ حق معاف کروائے۔ اللہ تعالیٰ نے بندوں کو توبہ کرنے کا حکم دیا ہے اور ان سے توبہ قبول کرنے کا وعدہ فرمایا ہے۔ جیسا کہ ارشاد باری ہے :-

وَقُوَّةٌ إِلَى اللَّهِ يَوْمَئِنَّ الْمُؤْمِنُونَ لَعَلَّهُمْ يُفْلِمُونَ ⑩

اے ایماندارو! سب کے سب اللہ کے حضور توبہ کرو۔ تاکہ تم فلاح پاؤ۔
اور نصاریٰ کے بارے میں فرمایا:-

أَلَّا يَتُوَّذُونَ إِلَى اللَّهِ وَيَسْتَغْفِرُونَهُ وَاللَّهُ غَفُورٌ رَّحِيمٌ^④

کیا وہ اللہ کے حضور توبہ نہیں کرتے اور اس سے معاف نہیں مانگتے
اور اللہ تو بخشنے والا مریان ہے۔

نیز فرمایا: وَالَّذِينَ لَا يَدْعُونَ مَعَادَهُمْ إِلَّا خَرَّ وَلَا يَقْتُلُونَ النَّفَرَ الَّتِي حَرَمَ اللَّهُ أَكْثَرُهُمْ
بِالْعَقْدِ وَلَا يَرْتَكِنُونَ إِلَيْنَا مَنْ يَقْعُلُ ذَلِكَ يَلْقَى أَثَاماً لَّمْ يُصْنَعْ لَهُ الْعَذَابُ يَوْمَ الْقِيَمَةِ
وَيَغْلِظُ فِيهِمْ مُهَاجِرَاتُ الْأَمْنِ تَابَ وَآمَنَ وَعَمِلَ عَمَلاً صَالِحًا فَأُولَئِكَ يُسَيِّدُنَّ اللَّهُ سَيِّدُ الْأَمْمَاتِ حَتَّىٰ
وَكَانَ اللَّهُ غَفُورًا لِّعِصَمِهِ^⑤

اور جو لوگ اللہ کے ساتھ کسی دوسرے معبدوں کو نہیں پکارتے نہ ہی
کسی ایسی جان کو مارتے ہیں جسے اللہ نے حرام کیا ہے۔ مگر وہ جو حق
کے ساتھ ہو۔ اور نہ وہ زنا کرتے ہیں اور جو شخص یہ کام کرئے اسے
اس کے گناہ کا بدلہ مل کے رہے گا۔ قیامت کے دن اس کے لیے
عذاب ڈگنا کیا جائے گا اور وہ ذلیل ہو کر ہمیشہ اس میں رہے گا۔
مگر جو شخص توبہ کرے، ایمان لائے اور اچھے کام کرے تو اللہ ایسے
لوگوں کی برائیوں کو نیکیوں میں بدل دے گا۔ اور اللہ بخشنے والا مریان
ہے۔ نیز فرمایا:-

وَهُوَ الَّذِي يَقْبِلُ التَّوْبَةَ عَنِ عِبَادَةٍ وَيَعْفُو عَنِ الشَّيْئَاتِ وَيَعْلَمُ مَا تَفَعَّلُونَ^⑥

وہی تو ہے جو اپنے بندوں کی توبہ قبول کرتا اور برائیاں معاف کر دیتا ہے۔
اور جو کچھ تم کرتے ہو اسے وہ جانتا ہے۔

اور نبی صلی اللہ علیہ وسلم سے درست طور پر ثابت ہے کہ آپ نے فرمایا:-
«الإسلام يهدم ما كان قبله والتوبة تجنب ما كان قبلها»۔

اسلام پہلے گناہوں کو منہدم کر دیتا ہے اور توبہ سابقہ گناہوں کو ختم
کر دیتی ہے۔

شرک کے بہت بڑا خطرہ اور بہت بڑا گناہ ہونے کی بنا پر اور اس
تحریر سے پیدا ہونے والے دھوکہ کے خوف اور اللہ اور اس کے
بندوں سے خیر خواہی کے جذبہ کی وجہ سے میں نے یہ مختصر مگر جامع
رسالہ لکھا ہے اور میں اللہ عز و جل سے دعا کرتا ہوں کہ وہ اسے مفید
بنائے اور ہمارے اور سب مسلمانوں کے احوال کو درست کرے
اور دین کی سمجھ عطا فرمائے کہ ہم سب پر احسان فرمائے۔ ہمیں اس پر
ثابت قدم رکھے۔ ہمیں اور تمام مسلمانوں کو نفس کی برائیوں اور بد
اعمالیوں سے پناہ میں رکھے۔ وہ اس بات کا کارساز اور اس پر قادر ہے۔
وصلی اللہ وسلم و بارک علی عبدہ و رسولہ نبینا محمد و آلہ و صحابہ۔

بِسْمِ اللَّهِ الرَّحْمَنِ الرَّحِيمِ

دوسرارسالہ

یہ رسالہ عبدالعزیز بن عبد اللہ بن باز کی طرف سے ہر اس مسلمان کی طرف ہے جو اسے دیکھئے، اللہ تعالیٰ مجھے اور مسلمانوں کو اپنے دین سے تمک اور اس پر ثابت قدم رکھنے کی توفیق عطا فرمائے۔
السلام علیکم و رحمۃ اللہ و برکاتہ۔

اما بعد! مجھے بعض بھائیوں نے ان کاموں کے متعلق پوچھا جو بعض جاہل کیا کرتے ہیں

جیسے اللہ سماں کے علاوہ دوسروں کو پکارنا اور مشکل اوقات میں ان سے معاونت چاہنا، جیسے جوں کو پکارنا ان سے فریاد کرنا، ان کے لیے نذریں اور قربانی دینا اور اسی طرح کے دوسرے کام کرنا۔ جن میں سے ایک یہ کام ہے کہ بعض لوگ کہتے ہیں یا سبعة خذوه جس سے ان کی مراد جوں کے سات رہیں ہیں۔ یعنی اے سات سردارو! یہ کام کرو، اس کی ہڈیاں توڑ دو، اس کا خون پی لو، اس کا بھرو پ بھرو۔ اور ایک یہ بات کہ بعض لوگ کہتے ہیں یا جن الظہیرہ یا جن الصر

(اے ظریف کے وقت کے جن اور اے عصر کے وقت کے جن، فلاں کو پکڑلو) اور یہ بات بعض جنوبی ممالک میں پائی جاتی ہے اور جو باتیں اس معاملہ سے جاہلیتی ہیں وہ مردوں کو پکارنا ہے، خواہ وہ انبیاء ہوں یا وہ صالحین وغیرہم ہوں۔ اور فرشتوں کو پکارنا اور ان سے فریاد کرنا یہ سب کام اور ان جیسے دوسرے کام اکثر ایسے ممالک میں واقع ہو رہے ہیں جو ان کاموں کو جماعت کی وجہ سے، اور ہم اپنے سے پہلے لوگوں کی تقسیم کرتے ہوئے انہیں اسلام کی طرف فضوب کرتے ہیں۔ ایسی پکار کے سلسلہ میں بسا اوقات بعض لوگ آرام سے یہ بات کہہ دیتے ہیں کہ ایسے قول ہماری زبانوں پر چڑھے ہوئے ہیں۔ ہم نہ تو اس کا قصد کرتے ہیں اور نہ ہی ایسا عقیدہ رکھتے ہیں نیز مجھ سے یہ بھی پوچھا گیا کہ جو لوگ ان اعمال میں مصروف ہوں ان سے رشتہ کرنے، کرانے، ان کی قربانی، ان پر نماز جنازہ پڑھنے اور ان کے پیچھے نماز پڑھنے کا کیا حکم ہے؟ نیز جو لوگ غیب کی خبریں بتلانے والے لوگوں کی تصدیق کرتے ہیں۔ جیسے کوئی شخص یہ دعویٰ کرتا ہے کہ وہ محض میریض کے ان کپڑوں کو جو اس کے جسم کو چھوتے ہوں جیسے پگڑی، پاجامہ یا دوپٹہ وغیرہ سے ہی مرض اور اس کے اسباب کا پتہ لگا سکتا ہے، ایسے لوگوں کے بارے میں شرعی حکم کیا ہے؟

جواب : ہر قسم کی تعریف اللہ اکیلے کو سزاوار ہے اور صلوٰۃ و سلام

اس پر جن کے بعد کوئی نبی آنے والا نہیں، اور اس کی آل پر اور اصحاب پر اور ان سب لوگوں پر جو تاریخ قیامت ان کی راہ پر چلیں۔ اما بعد۔ اللہ سماں و تعالیٰ نے تمام مخلوقات میں سے جتوں اور انسانوں کو صرف اس لیے پیدا کیا کہ وہ اس کی عبادت کریں، صرف اسی سے دعا اور فریاد کریں اور اسی کے لیے قربانی، نذریں اور باقی سب عبادات بجا لائیں۔ اسی غرض سے اللہ تعالیٰ نے رسول بھیجے اور انہیں انہی باتوں کا حکم دیا۔ نیز آسمانی کتابیں نازل فرمائیں جن میں سب سے بڑی کتاب قرآن کریم ہے۔ جو اسی چیز کی وضاحت کرتی، اس کی طرف دعوت دیتی اور لوگوں کو اللہ کے ساتھ شرک اور غیر اللہ کی عبادت سے ڈراتی ہے۔ یہی بات اصل الاصول اور دین و ملت کی اساس ہے اور یہی لا الہ الا اللہ کی شادادت کا مفہوم ہے جس کا معنی یہ ہے کہ اللہ کے سوا کوئی معبود برق نہیں۔ گویا یہ کلمہ غیر اللہ کی الوہیت (اور یہی عبادت ہے) کی نفی کرتا اور باقی سب مخلوقات کو چھوڑ کر اللہ اکیلے کی عبادت کو ثابت کرتا ہے اور اس پر کتاب و سنت سے دلائل بے شمار ہیں۔ مثلاً اللہ تعالیٰ فرماتے ہیں:-

وَمَا خَلَقْتُ إِبْرَاهِيمَ وَالْأَنْشَاءَ إِلَّا لِيَعْبُدُونِ^۷

اور میں نے جتوں اور انسانوں کو صرف اس لیے پیدا کیا کہ وہ میری عبادت کریں۔

نیز فرمایا:- وَقَضَى رَبُّكَ الْأَنْعَمْدُ وَالْأَدَيْةُ

اور تمہارے پروردگار نے یہ فیصلہ کر دیا ہے کہ تم صرف اسی کی عبادت کرنا۔

نیز فرمایا:- وَمَا أَمْرُوا إِلَّا مَا يَعْبُدُ وَاللَّهُ عُلِّيٌّ صِنْنَانَ لَهُ الَّذِينَ

اور انہیں حکم تو یہی دیا گیا تھا کہ اخلاص عمل کے ساتھ یکسو ہو کر اسی کی عبادت کریں۔ نیز فرمایا:-

وَقَالَ رَبُّكُمْ ادْعُونِي أَسْتَجِبْ لَكُمْ إِنَّ الَّذِينَ يَسْتَكْبِرُونَ عَنْ عَبَادَتِنِي

سَيِّدِ الْخُلُقَنَ جَهَنَّمَ دَآخِرُونَ ﴿٥﴾

اور تمہارے پروردگار نے فرمایا: مجھے پکارو میں تمہاری پکار کو قبول کروں گا (نیز فرمایا) جو لوگ میری عبادت سے تکبر کرتے ہیں عنقریب ذلیل ہو کر جہنم میں داخل ہوں گے۔

نیز فرمایا:- وَإِذَا سَأَلَكَ عِبَادٌنِي عَيْنَ فَإِنِّي قَرِيبٌ إِنِّي حَيٌّ دَمَعَوَةُ الدَّاعِ إِذَا دَعَانِ فَلَيَسْتَحِيُّ بِالْمَلِي وَلَيُؤْمِنُوا بِنِعَمَهُمْ يَرِيدُونَ ﴿٦﴾

جب میرے بندے آپ سے میرے متعلق پوچھیں تو آپ کہ دیجئے کہ میں قریب ہوں جب کوئی پکارنے والا مجھے پکارتا ہے تو میں اس کی پکار کو قبول کرتا ہوں۔

گویا ان آیات میں اللہ سماں، نے یہ وضاحت فرمائی کہ اس نے جوں اور انسانوں کو اپنی عبادت کے لیے پیدا کیا ہے اور یہ فیصلہ کر دیا

ہے کہ اس کے سوا کسی کی عبادت نہ کی جائے اور اقصیٰ امر اور اوصیٰ کا معنی یہ ہے کہ اللہ سماں نے قرآن کی حکم آیات میں اور رسول علیہ الصلوٰۃ والسلام کی زبان پر اپنے بندوں کو یہ تاکیدی حکم دیا ہے کہ وہ اپنے پروردگار کے علاوہ کسی کی عبادت نہ کریں اور یہ بھی وضاحت فرمادی کہ دعا بست بڑی عبادت ہے جو اس سے تکبر کرے آگ میں داخل ہوگا۔ اور اپنے بندوں کو حکم دیا کہ وہ اس اکیلے کو پکاریں اور بتلایا کہ وہ قریب ہے، ان کی پکار کا جواب دیتا ہے۔ لہذا تمام بندوں پر واجب ہے کہ صرف اسی کو پکاریں کیونکہ نکار عبادت کی وہ قسم ہے جس کے لیے انہیں پیدا کیا گیا اور اس کا حکم دیا گیا ہے۔ چنانچہ اللہ عز و جل فرماتے ہیں:- ۠
 قُلْ إِنَّ صَلَاتِي وَنُسُكِي وَ
 عَيْمَانِي وَمَا أَنْهَا قُلْ لِلَّهِ رَبِّ الْعَالَمِينَ ۗ لَا يَشْرِيكُ لَهُ وَلَا يَنْدِلُكَ أَمْرُكَ وَلَا أَنْقُلُ الْمُسْلِمِينَ ۚ
 آپ کہہ دیجیئے کہ میری نماز، میری قربانی، میری زندگی اور میری موت سب کچھ اللہ رب العالمین کے لیے ہے۔ اس کا کوئی شریک نہیں، مجھے اس بات کا حکم دیا گیا ہے اور میں پہلا فرمانبردار ہوں۔

اللہ تعالیٰ نے اپنے نبی صلی اللہ علیہ وسلم کو حکم دیا کہ وہ لوگوں کو بتلادیں کہ میری نماز، میری قربانی، میری زندگی اور میری موت سب کچھ اس اللہ رب العالمین کے لیے ہے جس کا کوئی شریک نہیں۔ گویا جس نے غیر اللہ کے لیے قربانی کی اس نے اللہ کے ساتھ ایسے ہی

شُرک کیا جیسے غیر اللہ کے لیے نماز ادا کی۔ اس لیے کہ اللہ سخانہ نے نماز اور قربانی کا اکٹھا ذکر کیا اور یہ بتا دیا کہ یہ دونوں چیزوں اس اکیلے اللہ کے لیے ہیں جس کا کوئی شریک نہیں۔ لہذا جس شخص نے غیر اللہ مثلاً جوں، فرشتوں، مردوں یا کسی دوسرے کے لیے قربانی کی تاکہ وہ اس کے ذریعہ ان کا قرب حاصل کرے وہ ایسے ہی ہے جیسے اس نے غیر اللہ کے لیے نماز پڑھی۔ اور صحیح حدیث میں ہے کہ بنی علیہ الصلوٰۃ والسلام نے فرمایا:- «لَعْنُ اللَّهِ مِنْ ذَبْحٍ لِغَيْرِ اللَّهِ»۔

جو غیر اللہ کے لیے قربانی کرے اس پر اللہ نے لعنت کی ہے۔ اور امام احمد نے حسن سند سے طارق بن شماب رضی اللہ عنہ سے روایت کی ہے، وہ کہتے ہیں کہ بنی صلی اللہ علیہ وسلم نے فرمایا: دو آدمی ایک ایسی قوم پر گزرے جن کا ایک بنت تھا اور جب تک کوئی راہ گیر اس کے لیے کوئی چیز قربانی نہ دیتا وہ اسے آگے نہیں جانے دیتے تھے۔ ان لوگوں نے ان دونوں میں سے ایک کو کہا: کچھ قربانی کرو۔ اس نے جواب دیا، میرے پاس قربانی کرنے کو کوئی چیز نہیں۔ انہوں نے کہا کہ قربانی دو، خواہ ایک مکھی کی ہو۔ چنانچہ اس نے مکھی کی قربانی دی تو ان لوگوں نے اس کا راہ چھوڑ دیا۔ اور یہ شخص جہنم میں داخل ہوا۔ پھر انہوں نے دوسرے سے بھی کہا کہ قربانی کر۔ وہ کہنے لگا میں تو اللہ عز و جل کے علاوہ کسی کے لیے کچھ بھی قربانی نہ دوں گا۔

چنانچہ انہوں نے اس کی گردن اڑادی اور یہ شخص جنت میں داخل ہوا۔
 اب دیکھیے اگر ایک شخص بت کے تقرب کے لیے ایک لکھی جیسی
 چیز کی قربانی سے ایسا مشرک ہو جاتا ہے کہ دوزخ میں داخل ہونے کا
 مستحق قرار پائے تو اس شخص کا کیا حال ہو گا جو جتوں، فرشتوں اور
 اولیاء کو پکارتا ہو۔ ان سے فریاد کرتا ہو اور ان سے تقرب کے لیے
 قربانی کرتا ہو اس امید پر کہ وہ اس کے مال کی حفاظت کریں گے یا
 اس کے مریض کو شفاء دیں گے یا اس کے جانور اور کھدیتی سلامت
 رہیں گے۔ یا وہ یہ کام جوں کے شروع گیرہ سے ڈرتے ہوئے کرتا ہو۔ تو
 یہ شخص اور اس طرح کے لوگ تو اس شخص کی نسبت مشرک ہونے
 یا دوزخ میں داخل ہونے کے درجہ اولیٰ مستحق ہیں۔ ایک نے بت کے
 لیے لکھی کی قربانی دی تھی۔ اور اس بارے میں اللہ تعالیٰ کا یہ قول
 بھی وارد ہے:- ﴿قَلْعَمِيَ اللَّهُ مُخْلِصًا إِلَهُ الَّذِينَ أَكَلُوا مَا لَمْ يَحِلُّ لَهُمْ وَالَّذِينَ لَمْ يَنْعِدُوا
 مِنْ ذَوْنِهِ أَوْ لِيَأْءِ مَا نَعْمَدُ هُمْ أَكَلُوا مِغْرِبَةً نَارًا إِنَّ اللَّهَ يَعْلَمُ بِيَنَّهُمْ فِي مَا هُمْ فِيهِ
 يَعْمَلُونَ إِنَّ اللَّهَ لَإِلَهُ مُعْدَىٰ مَنْ هُوَ كَذَّابٌ فَلَنَّ

تو اللہ کی عبادت کرو یعنی (شرک سے) خالص کر کے۔ دیکھو عبادت
 خالصتہ اللہ ہی کے لیے ہے۔ اور جن لوگوں نے اللہ کے سوا دوسرے
 کار ساز بنا رکھے ہیں (ان کے متعلق کہتے ہیں کہ) ہم ان کی عبادت
 اس لیے کرتے ہیں کہ وہ ہمیں اللہ کا مقرب بنادیں۔ تو جن باتوں

میں یہ اختلاف کرتے ہیں اللہ ان میں ان چیزوں کا فیصلہ کر دے گا
 بلاشبہ اللہ اس شخص کو ہدایت نہیں دیتا جو جھوٹا اور ناشکرا ہو۔ نیز فرمایا :
 وَيَعْبُدُونَ مَنْ دُونَ اللَّهِ مَا لَيَضُرُّهُمْ وَلَا يَنْفَعُهُمْ وَيَقُولُونَ هُؤُلَاءِ شُعَاعُوْنَ
 عِنْدَ اللَّهِ قُلْ أَتُنَبِّئُنَّ اللَّهَ بِمَا لَا يَعْلَمُ فِي السَّمَاوَاتِ وَالْأَرْضِ سُبْحَانَهُ وَتَعَالَى
 عَمَّا يُشَرِّكُونَ ⑤

یہ لوگ اللہ کے سوا ایسی چیزوں کو پوجا کرتے ہیں جو نہ ان کا کچھ
بگاڑ سکتی ہیں اور نہ بھلا کر سکتی ہیں۔ اور کہتے ہیں کہ اللہ کے ہاں یہ
ہمارے سفارشی ہوں گے۔ آپ کہہ دیجیے کیا تم اللہ کو ایسی بات
بتلاتے ہو جس کا وجود نہ آسانوں میں معلوم ہوتا ہے نہ زمین میں؟
وہ پاک ہے اور جو کچھ وہ شرک کرتے ہیں اس سے بہت بلند ہے۔
ان دو آیات میں اللہ تعالیٰ نے یہ بتلادیا کہ مشرکوں نے اللہ کو چھوڑ
کر مخلوق میں سے اوروں کو کارساز بنارکھا ہے جو ان کی دعا، خوف،
امید، نذر اور قربانی وغیرہ کے ساتھ عبادت کرتے ہیں اور یہ سمجھتے
ہیں اور یہ کارساز انہیں اللہ کے نزدیک کر سکتے ہیں اور اس کے ہاں
ان کی سفارش کر سکتے ہیں تو اللہ سماں نے انہیں جھوٹا قرار دیا اور
ان کے اس باطل کام کی وضاحت فرمائی اور انہیں جھوٹے، کفار اور
بشر کیں کا نام دیا: نیز اپنی ذات کو ان کے شرک سے منزہ کیا اور فرمایا:-

الله تعالیٰ پاک اور ان چیزوں سے بلند ہے جو وہ شرک کرتے ہیں۔ اس سے معلوم ہوا کہ جس شخص نے کسی فرشتہ یا بُنیٰ یا جن یا درخت یا پتھر کو کارساز بنایا ہے وہ اللہ کے ساتھ پکارتا ہے اس سے فریاد کرتا اور نذر اور قربانی کے ذریعہ اس کا تقرب چاہتا ہے۔ اور اللہ کے ہاں اس کی شفاعت اور تقرب کی امید رکھتا ہے۔ یا میریض کی شفاء کی یا مال کی حفاظت کی یا کسی غائب کی سلامتی کی یا ایسی ہی کوئی دوسری امید رکھتا ہے وہ اس بڑے شرک اور سخت مصیبت میں جاپڑا جس کے متعلق اللہ تعالیٰ فرماتے ہیں:- *إِنَّ اللَّهَ لَا يَغْفِرُ أَنْ يُشْرِكَ إِيمَانُهُ وَيَغْفِرُ مَا دُونَ ذَلِكَ لِمَنْ يَشَاءُ وَمَنْ يُشْرِكُ بِإِيمَانِهِ فَقَدْ ضَلَّ ضَلَالًا بَيْعِيدًا* ۵۷

الله اس گناہ کو نہیں بختشے گا کہ اس کے ساتھ کسی کو شریک بنایا جائے اور باقی گناہ ہے چاہے بخش دے گا۔ اور جس شخص نے اللہ کے ساتھ شریک بنایا اس نے بہت بڑا بہتان باندھا۔ نیز فرمایا:-

إِنَّمَا مَنْ يُشْرِكُ بِإِيمَانِهِ فَقَدْ حَرَمَ اللَّهَ عَلَيْهِ الْجَنَّةَ وَمَا أُولَئِكَ الظَّالِمُونَ وَمَا لِلظَّالِمِينَ مِنْ أَنصَارٍ ۵۸
جو شخص اللہ کے ساتھ شرک کرے، اللہ نے اس پر جنت کو حرام کر دیا ہے۔ اس کا مٹھانا جہنم ہے اور طالبوں کا کوئی مددگار نہیں۔ اور شفاعت تو قیامت کے دن صرف اہل توحید و اخلاص کو نصیب ہوگی، اہل شرک کو نہیں۔ جیسا کہ نبی صلی اللہ علیہ وسلم نے اس

شخص کو جواب دیا جس نے یہ پوچھا تھا، اے اللہ کے رسول؟ آپ کی شفاعت کا سب سے زیادہ حصہ دار کون ہوگا تو آپ نے فرمایا:-

«من قال لا إله إلا الله خالصاً من قلبه».

جس نے خلوص دل سے لا الہ الا اللہ کہا۔

نیز آپ صلی اللہ علیہ وسلم نے فرمایا:-

«لکل نبی دعوة مستجابة فتعجل كل نبی دعوته وأنا اختبأت
دعوي شفاعة لأمتی يوم القيمة فهی نائلة إن شاء الله من
مات من أمتی لا يشرك بالله شيئاً».

ہر نبی کے لیے ایک دعائے مستجاب ہے اور ہر نبی اپنی اپنی یہ دعا کرچکا اور میں نے یہ دعا روز قیامت اپنی امت کی شفاعت کے لیے محفوظ کر رکھی ہے۔ اگر اللہ نے چہا تو یہ دعا میری امت کے ہر اس شخص کو پہنچ گی جو اس حال میں مراکہ اس نے اللہ کے ساتھ شرک نہ کیا ہو۔

پہلے مشرکین یہ ایمان رکھتے تھے کہ اللہ ہی ان کا پروردگار اور خالق و رازق ہے۔ البتہ انہوں نے انبیاء، اولیاء، فرشتوں اور درختوں اور پتھروں وغیرہ سے امید وابستہ کر رکھی تھی کہ وہ اللہ کے ہاں ان کی سفارش کریں گے اور اللہ کے قریب کر دیں گے جیسا کہ پہلے آیات میں یہ مضمون گزر چکا ہے۔ لیکن ان کا یہ عذر نہ تو اللہ تعالیٰ قبول کرے گا اور نہ ہی رسول اللہ صلی اللہ علیہ وسلم قبول کریں گے۔ بلکہ

الله تعالى نے اپنی کتاب عظیم میں ان پر گرفت فرمائی اور انہیں کفار، مشرکین کا نام دیا۔ اور ان کے اس گمان باطل کو جھوٹا قرار دیا کہ ان کے یہ معبد ان کی شفاعت کریں گے اور انہیں اللہ کے قریب کر دیں گے۔

اور رسول اللہ صلی اللہ علیہ وسلم نے اسی شرک کی وجہ سے ان لوگوں سے جنگ کی تا آنکہ عبادت کو علام اللہ اکیلے کے لیے خالص بنادیا۔ جیسا کہ اللہ تعالیٰ نے فرمایا ہے:-

وَقَاتِلُوهُمْ حَتّىٰ لَا يَكُونَ فِتْنَةٌ وَّلَا يُكَوِّنُونَ الظُّنُونَ كُلُّهُ لِلّهِ^۱

اور ان سے جنگ کرو تا آنکہ فتحہ باقی نہ رہے اور دین پورے کا پورا اللہ ہی کے لیے ہو جائے۔

رسول اللہ صلی اللہ علیہ وسلم نے فرمایا :

«أمرت أن أقاتل الناس حتى يشهدوا أن لا إله إلا الله وأن محمداً رسول الله ويقيموا الصلاة ويفوتوا الزكاة فإذا فعلوا ذلك عصموا مني دماءهم وأموالهم إلا بحق الإسلام وحسابهم على الله».

مجھے یہ حکم دیا گیا ہے کہ میں لوگوں سے جنگ کروں تا آنکہ وہ یہ شہادت دیں کہ اللہ کے سوا کوئی معبد نہیں اور محمد اللہ کے رسول ہیں اور نماز قائم کریں اور زکوٰہ ادا کریں۔ پھر جب وہ یہ کام کرنے

لکیں تو انہوں نے مجھ سے اپنے خون اور مال محفوظ کر لیے۔ مگر جو کچھ اللہ کا حق ہو اور ان کا حساب تو اللہ کے ذمہ ہے۔ اور آپ صلی اللہ علیہ وسلم کے قول حتیٰ یسہدوا ان لا الہ الا اللہ کا معنی یہ ہے کہ وہ اللہ کے سوا ہر چیز کو چھوڑ کر عبادت کو اسی کے لیے خاص کریں۔ جبکہ مشرکین جتوں سے ڈرتے اور ان سے پناہ مانگتے تھے تو اللہ تعالیٰ نے اس بارے میں یہ آیت نازل فرمائی :-

وَأَنَّهُ كَانَ يَرْجَأُ مِنَ الْإِنْسَانِ يَعْوَذُ فَنِ يَرْجَأُ إِلَيْهِ قَوْنَ الْجِنِ فَرَأَدُوهُمْ رَمَقَلٌ

اور یہ کہ بعض بنی آدم بعض جنات کی پناہ پکڑا کرتے تھے جس سے ان کی سرکشی اور بڑھ گئی تھی۔ کی تفسیر کرتے ہوئے پہلی تفسیر اس کا معنی ڈرنا اور خوف زدہ ہونا بتلاتے ہیں کیونکہ جتوں نے جب یہ دیکھا کہ انسان ان کی پناہ طلب کرتے ہیں تو وہ اپنے آپ کو بہت بڑا سمجھنے لگے تھے اور ان میں تکبر پیدا ہو گیا تھا۔ اب وہ انسانوں کو اور بھی ڈرانے اور خوف زدہ کرنے لگے۔ حقیقت کہ بہت سے لوگوں نے ان کی عبادت اور ان کی طرف پناہ لینا شروع کر دی۔ جبکہ اللہ نے مسلمانوں کو اس کا مقابلہ یہ بتلایا کہ وہ اللہ سماں اور اس کے کلماتِ تمام سے پناہ طلب کریں۔ اسی بارے میں اللہ تعالیٰ نے یہ آیت نازل فرمائی :-

وَإِمَّا يَرْجُوكَ مِنَ الشَّيْطَنِ نَزْعٌ فَاسْتَعِنْ بِاللَّهِ إِنَّهُ سَيِّعٌ عَلَيْهِ

اور اگر شیطان کی طرف سے تمہارے دل میں کسی قسم کا وسوسا پیدا ہو تو اللہ سے پناہ مانگو۔ بلاشبہ وہ سننے والا جانتے والا ہے۔

نیز فرمایا:- ﴿قُلْ أَعُوذُ بِرَبِّ الْفَلَقِ﴾ اور ﴿قُلْ أَعُوذُ بِرَبِّ النَّاسِ﴾

آپ کیے کہ میں صحیح کے مالک کی پناہ مانگتا ہوں۔

آپ کیے کہ میں لوگوں کے پروار دگار کی پناہ مانگتا ہوں۔

اور بنی صلی اللہ علیہ وسلم سے صحیح طور پر ثابت ہے کہ آپ نے فرمایا:-

«مَنْ نَزَّلَ مِنْزَلًا فَقَالَ أَعُوذُ بِكَلِمَاتِ اللَّهِ التَّامَاتِ مِنْ شَرِّ مَا خَلَقَ لَمْ يَضُرِّهِ شَيْءٌ حَتَّىٰ يَرْتَحِلَ مِنْ مَنْزِلَةِ ذَلِكَ»۔

جو شخص کسی مقام پر اترے تو یہ دعا پڑھے "اللہ جو کچھ بُرا ہی تو نے پیدا کی ہے میں تیرے کلماتِ تام کے ساتھ اس سے پناہ مانگتا ہوں" تو اسے کوئی چیز گزندہ نہ پہنچائے گی تا آنکہ وہ اس مقام سے کوچ کر جائے۔

اور جو شخص نجات کا طالب ہو اور اپنے دین کی حفاظت اور خفی اور جلی قسم کے شرک سے سلامتی کی رغبت رکھتا ہو اسے سابقہ آیات و احادیث سے یہ بات معلوم ہو جائے گی کہ مخلوقات میں سے مُردُوں، فرشتوں اور جتوں وغیرہ سے رشتہ جوڑنا، ان سے دعا کرنا اور ان سے پناہ طلب کرنا وغیرہ وغیرہ دور جاہلیت کے مشرکوں کے کام ہیں۔ اور یہی باتیں اللہ کے ساتھ بد ترین شرک ہیں۔ لہذا انہیں چھوڑنا، ان

سے بچنا، ایک دوسرے کو یہ کام چھوڑنے کی وصیت کرنا اور جو شخص ایسے کام کرے، اس پر گرفت کرنا واجب ہے۔ اور جو شخص ایسے شرکیہ اعمال کی وجہ سے لوگوں میں مشہور ہونے اس سے رشتہ کرنا جائز ہے نہ اس کا ذیجہ کھانا، نہ اس پر نماز جنازہ پڑھنا اور نہ ہی اس کے پیچے نماز ادا کرنا جائز ہے۔ تا آنکہ وہ اللہ سماں کے حضور ان کاموں سے توبہ کا اعلان کرے۔ اور دعا و عبادت کو اللہ اکیلے کے لیے خالص کرے۔ اور دعا عبادت ہی ہے بلکہ اس کا مغز ہے۔ جیسا کہ بنی صلی اللہ علیہ وسلم نے فرمایا:- «الدُّعَاءُ هُوَ الْعِبَادَةُ». دعا ہی عبادت ہے اور دوسری روایت کے الفاظ یہ ہیں:- «الدُّعَاءُ مِنْ الْعِبَادَةِ»۔

دعا عبادت کا مغز ہے۔ اور اللہ تعالیٰ فرماتے ہیں:-

وَلَا تَكُونُوا مِنَ الْمُشْرِكِينَ حَتَّىٰ يُؤْمِنُوا مَوْلَاهُمْ مُّؤْمِنٌ خَيْرٌ مِّنْ مُّشْرِكَيْهِ وَلَا
تُنْكِحُوهُ الْمُشْرِكِيْنَ حَتَّىٰ يُؤْمِنُوا وَلَا يَعْبُدُ مُؤْمِنٌ خَيْرٌ مِّنْ مُّشْرِكَيْهِ وَلَا يَعْجِزُهُمْ أُولَئِكَ
يَدْعُونَ إِلَى الشَّارِقَةِ وَاللَّهُ يَدْعُونَ إِلَى الْجَنَّةِ وَالْمَعْفُرَةِ إِلَيْهِمْ وَيُبَيِّنُ إِلَيْهِمْ لِلْمَنَاسِ
كَعَنْهُمْ يَبْيَدِلُونَ ﴿٧﴾

اور مشرک عورتوں سے نکاح نہ کرو تا آنکہ وہ ایمان لے آئیں اور مومن لونڈی آزاد مشرک سے بہتر ہے خواہ وہ تمیں بھلی ہی گئے۔ اور مشرک مردوں سے نکاح نہ کرو تا آنکہ وہ ایمان لے آئیں۔ اور مومن غلام مشرک آزاد سے بہتر ہے۔ اگرچہ وہ تمیں بھلا ہی گئے۔ یہ لوگ

دوزخ کی دعوت دیتے ہیں جبکہ اللہ تعالیٰ جنت کی طرف اور اپنے اُذن (حکم) سے مغفرت کی طرف بلاتا ہے۔ اور اللہ تعالیٰ اپنی آیات کو کھول کر بلاتا ہے تاکہ وہ لوگ نصیحت حاصل کریں۔

اور اللہ تعالیٰ نے مسلمانوں کو بتوں، جتوں اور فرشتوں وغیرہ کی پیچاری مشرک عورتوں سے نکاح کرنے سے منع کر دیا تا آنکہ وہ خالصۃ اللہ اکیلے کی عبادت کریں اور اس بارے میں جو کچھ رسول اللہ صلی اللہ علیہ وسلم نے فرمایا ہے اس کی تصدیق کریں اور اس کے راستے کی اتباع کریں اسی طرح مسلمان عورتوں سے مشرکوں کی شادی سے بھی منع فرمادیا تا آنکہ وہ خالصۃ اللہ اکیلے کی عبادت کریں۔ اور رسول اللہ صلی اللہ علیہ وسلم کی تصدیق اور آپؐ کی اتباع کریں۔ نیز اللہ تعالیٰ و سماں نے یہ بھی بتایا کہ مومن لونڈی آزاد مشرک سے بہتر ہے۔ اگرچہ جو اس کی طرف دیکھئے اس کے جمال کی وجہ وہ اسے اچھی لگے۔ یا اس کی بات سے تو وہ بھلی معلوم ہو۔ اور مومن غلام، آزاد مشرک سے بہتر ہے۔ اگرچہ اسے دیکھنے والے اور سننے والے کو مشرک کا حسن اور فصاحت اور شجاعت وغیرہ اچھے لگیں۔

پھر اس تفصیل کی وجہ اللہ سماں نے اپنے اس قول
أَوْلَئِكَ يَذْعُونَ إِلَى النَّارِ ---- سے واضح فرمائیں۔

یعنی اس لیے کہ یہ مشرک مرد اور مشرک عورتیں ایسے لوگ ہیں جو

اپنے اقوال و افعال اور سیرت و اخلاق سے جہنم کی طرف دعوت دینے والے ہیں۔ جبکہ مومن مرد اور مومن عورتیں اپنے اخلاق، اعمال اور سیرت سے جنت کی طرف بلانے والے ہیں۔ لہذا یہ دونوں قسم کے لوگ ایک جیسے کیسے ہو سکتے ہیں۔ اور اللہ عز وجل نے منافقوں کے بارے میں فرمایا ہے:-

وَلَا تُحِلْ حَلَّ أَحَدٍ مِّنْهُمْ مَاتَ

آتَهُ أَوْ لَا تَقْعُدْ قَبْرَهُ لَا يَكُفَّرُوا بِإِلَهِهِ وَرَسُولِهِ وَمَا دُرِجُوا وَهُمْ فَيُفْسَدُونَ^⑦

اگر ان میں سے کوئی مر جائے تو بھی اس کی نماز جنازہ نہ پڑھتا، نہ ہی اس کی قبر پر (دعا کے لیے) کھڑا ہونا۔ کیونکہ ان لوگوں نے اللہ اور اس کے رسول سے کفر کیا تھا اور اس حال میں مرے جبکہ وہ فاسق تھے۔

اس آیت کریمہ میں اللہ تعالیٰ نے یہ وضاحت فرمائی ہے کہ منافق اور کافر دونوں پر، ان کے اللہ اور اس کے رسول سے کفر کی بنا پر، نماز جنازہ نہ پڑھی جائے۔ اسی طرح نہ ان کے پیچھے نماز ادا کی جائے، نہ ہی انہیں مسلمانوں کا امام بنایا جائے۔ کیونکہ یہ دونوں کافر ہیں، ان میں امانت مفقود ہے، ان کے اور مسلمانوں کے درمیان بڑی دشمنی ہے اور اس لیے بھی کہ نہ ان کی نماز ہے اور نہ عبادت ہے۔ کیونکہ شرک ایسی چیز ہے جس کی موجودگی میں کوئی عمل باقی نہیں رہتا۔ ہم اللہ سے دعا کرتے ہیں کہ وہ ہمیں اس سے عافیت میں رکھے۔ نیز اللہ تعالیٰ

نے مردار کی حرمت اور مشرکوں کے ذمہ کے بارے میں فرمایا:-

وَلَا تَأْكُلُوا مِنَ الْمَرْدُودِ كَمَا أَسْمَاهُ اللَّهُ عَلَيْهِ وَلَهُ الْفَسْقُ وَإِنَّ الشَّيْطَانَ لَيُؤْخُذُونَ إِلَى
أَوْلَىٰ سَبِيلٍ حُلِيْجَادُ لَوْلَهُ وَإِنَّ أَطْعَمْتُهُمْ هُمْ لَكُمُ الْكُفَّارُ كُوْنَ@

اور جس چیز پر اللہ کا نام نہ لیا جائے اسے مت کھاؤ کہ اس کا کھانا گناہ ہے۔ اور شیطان لوگ اپنے دوستوں کے دلوں میں یہ بات ڈالتے ہیں کہ تم سے جھگڑا کریں۔ اور اگر تم ان کے کہنے پر چلے تو بیشک تم بھی مشرک ہوئے۔

اللہ عزوجل نے مسلمانوں کو مردار اور مشرکوں کا ذمہ کھانے سے منع کر دیا۔ کیونکہ وہ نجس ہیں۔ لہذا ان کا ذمہ مردار کے حکم میں ہوگا اگرچہ اس پر اللہ کا نام لیا گیا ہو۔ کیونکہ مشرک کا بسم اللہ کہنا باطل ہے جس کا کوئی اثر نہیں کیونکہ تسمیہ عبادت ہے اور شرک عبادت کو برپا کر دیتا اور باطل بنادیتا ہے۔ تا آنکہ مشرک اللہ کے حضور توبہ نہ کرے۔ اللہ تعالیٰ نے صرف اہل کتاب کے کھانے کو درج ذیل آیت کی رو سے مباح کیا ہے :-

وَطَعَامُ الظَّنِينَ أَوْنُو الْكِتَابَ حِلٌّ لَّهُمْ وَطَعَامُ الْمُكَافِرِ حِلٌّ لَّهُمْ

اہل کتاب کا کھانا تمہارے لیے حلال ہے اور تمہارا کھانا ان کے لیے حلال ہے۔

کیونکہ اہل کتاب آسمانی دین سے اپنی نسبت کرتے تھے اور یہ سمجھتے

تھے کہ وہ حضرت موسیٰ اور عیسیٰ کے پیروکار ہیں۔ حالانکہ وہ اس معاملہ میں جھوٹے تھے۔ کیونکہ اللہ نے ان کے دین کو مسخ کر دیا اور محمد صلی اللہ علیہ وسلم کو تمام لوگوں کی طرف مبوعث فرمائکر اسے باطل کر دیا ہے۔ لیکن اللہ عزوجل نے اہل کتاب کا کھانا اور ان کی عورتیں ہمارے لیے حلال کر دی ہیں جس کی حکمت بالغہ کی اور ان اسرار کی جو اس سلسلہ میں محفوظ رکھے گئے ہیں اہل علم نے وضاحت کر دی ہے۔ بخلاف مشرکوں کے جو آستانوں اور مردہ نبیوں اور ولیوں وغیرہ کے پجاري ہوتے ہیں جن کے دین کی نہ کوئی اصل ہے اور نہ اس میں کچھ شبہ ہے بلکہ وہ باطل ہے۔ اسی بنا پر مشرکوں کا ذیحہ مردار قرار دیا گیا جس کا کھانا جائز نہیں۔

رہی اس شخص کی بات جو کسی کو یوں کہے : تجھے جن لگے، تجھے جن پکڑے، تجھ پر جن طاری ہو جائے۔ یا اس قسم کے دوسرے اقوال تو یہ گالی گلوچ کے باب سے ہیں۔ اور یہ بھی گالی گلوچ کے دوسرے الفاظ کی طرح مسلمانوں کے لئے ناجائز ہے۔ تاہم یہ شرک کے باب سے نہیں۔ الا یہ کہ قائل یہ عقیدہ رکھتا ہو کہ جن اللہ تعالیٰ کے اذن اور مشیت کے بغیر لوگوں میں تصرف کر سکتے ہیں۔ جو شخص جنوں یا مخلوقات میں سے کسی اور کے بارے میں یہ اعتقاد رکھے وہ اس اعتقاد کی بنا پر کافر ہے۔ کیونکہ اللہ سما کہ و تعالیٰ ہی ہر چیز کا مالک اور ہر چیز

پر قادر ہے۔ وہی نفع دینے والا اور نقصان پہنچانے والا ہے۔ کوئی چیز اس کے اذن، اس کی مشیت اور سابقہ تقدیر کے بغیر وجود میں نہیں آسکتی۔ جیسا کہ اللہ عزوجل نے اپنے نبی صلی اللہ علیہ وسلم کو یہ حکم دیا کہ وہ لوگوں کو اس اصل عظیم کی خبر دے دیں۔ فرمایا:-

قُلْ لَا إِمْلَكُ لِنَفْسٍ أَنْفَعًا وَلَا ضُرًّا إِلَّا مَا شَاءَ اللَّهُ وَلَوْلَا كُنْتُ أَعْلَمُ الْغَيْبَ
لَا سُلْطَنٌ مِّنَ الْخَيْرِ وَمَا مَسَنَّى السُّوْءَ إِنَّمَا إِلَّا ذَرَرٌ وَبَشِّدُ لَقَوْمَ يُؤْمِنُونَ

آپ کہ دیجیے کہ میں تو اپنے نفع نقصان کا مالک نہیں مگر جو کچھ اللہ چاہے اور اگر میں غیب جانتا ہوتا تو میں بہت سی بھلاکیاں اکٹھی کر لیتا۔ اور مجھے کبھی کوئی تکلیف نہ پہنچتی۔ میں تو صرف ڈرانے والا اور خوشخبری دینے والا ہوں ان لوگوں کے لیے جو ایمان لاتے ہیں۔

پھر جب تمام مخلوق کے سردار اور ان سب سے افضل علیہ الصلوٰۃ والسلام کا یہ حال ہو کہ وہ اپنے آپ کے بھی نفع نقصان کے مالک نہ ہوں مگر جو کچھ اللہ چاہے تو پھر مخلوق میں سے کسی دوسرے کا کیا حال ہوگا اور اس مضمون کی آیات بہت ہیں۔

رہا پیش کرنے والوں شعبدہ بازوں اور نجومیوں اور ایسے ہی دوسرے لوگوں کے متعلق سوال، جو غیب کی خبریں بتلاتے رہتے ہیں تو یہ ایسی بڑی بات ہے جو جائز نہیں اور ایسے لوگوں کی تصدیق کرنا تو اور بھی سخت اور قابل گرفت بات ہے۔ بلکہ یہ کفر ہی کی قسم ہے۔

کیونکہ نبی صلی اللہ علیہ وسلم نے فرمایا ہے : «مَنْ أتَى عَرَافًا فَسَأَلَهُ عَنْ شَيْءٍ لَمْ تَقْبِلْ لَهُ صَلَاةُ أَرْبَعِينَ يَوْمًا». جس شخص نے کسی پیشن گو کے ہاں آگر کسی چیز کے متعلق پوچھا اس کی چالیس دن کی نماز قبول نہ ہوں گی۔

اسے مسلم نے اپنی صحیح میں روایت کیا۔ نیز درج ذیل حدیث کو بھی اپنی صحیح میں معاویہ بن الحکم السلمی سے روایت کیا کہ نبی صلی اللہ علیہ وسلم نے کاہنوں کے پاس آنے اور ان سے پوچھنے سے منع فرمایا ہے۔ اور ابو الداؤد، ترمذی، نسائی، ابن ماجہ میں ہے کہ اللہ کے رسول صلی اللہ علیہ وسلم نے فرمایا: «مَنْ أتَى كَاهِنًا فَصَدَقَهُ بِمَا يَقُولُ فَقَدْ كَفَرَ بِمَا أَنْزَلَ عَلَى مُحَمَّدٍ ﷺ»۔

جو شخص کسی کاہن کے ہاں آیا اور اس بات کو صحیح کہا جو کاہن کہ رہا ہے تو اس نے اس چیز کا کفر کیا جو محمد صلی اللہ علیہ وسلم پر نازل ہوئی ہے۔

اور اس معنی کی احادیث بہت ہیں۔ لہذا مسلمانوں پر واجب ہے کہ کاہنوں، عرافوں اور باقی ہر قسم کے پیشن گوئی کرنے والے لوگوں سے پوچھنے سے بچیں۔ جن کا شغل ہی غیب کی خبریں بتلانا اور مسلمانوں کو چکمہ دینا ہے۔ خواہ یہ چکمہ طب کے نام سے ہو یا کسی اور نام سے۔ جیسا کہ ان باتوں سے رسول اللہ صلی اللہ علیہ وسلم کی

نہی اور ان سے تحریر پہلے گزر چکی ہے۔ پھر اس سلسلہ میں یہ بات بھی شامل ہو جاتی ہے جو بعض لوگ طب کے نام پر غیبی امور کے جانتے کا دعویٰ کرتے ہیں۔ جب وہ کسی مریض کی پگڑی یا کسی مریض کا دوپٹہ یا ایسے ہی کوئی دوسرا کپڑا سوٹھتے ہیں تو کہتے ہیں کہ اس مریض نے یا اس مریض نے یہ کام کیا تھا یا وہ کام کیا تھا۔ اور یہ ایسے غیبی امور ہوتے ہیں جن کا مریض کے عمامہ یا کوئی دوسری چیز سوٹھنے سے پتہ نہیں چل سکتا ہے ہی اس پر کوئی دلیل ہوتی ہے۔ اس سے ان کا مقصد صرف عوام الناس کو چکمہ دینا ہوتا ہے تا آنکہ لوگ یہ کہنے لگیں کہ فلاں شخص طب کا بڑا ماہر ہے اور مرض کی اقسام اور اس کے اسباب کا بہت ماہر ہے۔ اور بسا اوقات ایسے لوگ کوئی دوائی بھی دے دیتے ہیں۔ پھر اگر اللہ کی تقدیر کے مطابق مریض کو شفا ہو جائے تو لوگ یہ سمجھنے لگتے ہیں کہ یہ اس دوائی کا اثر ہے۔ حالانکہ بسا اوقات ان مرض کے اسباب ہی بعض جنوں اور شیطانوں کے پیدا کردہ ہوتے ہیں۔ جو اس طب کے مدعی کی خدمت کرتے ہیں۔ اور بعض ایسی غیب کی باتیں اسے بتلا دیتے ہیں جن کی انہیں خبر ہوتی ہے۔ مریض ان بالتوں پر اعتماد کر لیتا ہے۔ اور جن اور شیاطین اس بات پر راضی ہوتے ہیں کہ ان کی عبادت کی جائے جو ان کے مناسب ہو۔ وہ مریض سے اٹھ جاتے ہیں اور اس چکمہ سے جو ایذا

مریض کو دے رہے تھے اسے چھوڑ دیتے ہیں اور یہ بات جن اور شیاطین کے متعلق اور ان لوگوں کے متعلق جو ان سے خدمت لیتے ہیں معروف ہے۔

لہذا مسلمانوں پر واجب ہے کہ وہ ایسی باتوں سے خود بھی بچیں اور دوسروں کو چھوڑنے کی تاکید کریں۔ صرف اللہ سمیانہ پر اعتناد کریں اور ہر معاملہ میں اسی پر توکل کریں۔ البتہ شرعی قسم کے دم جھاڑ، جائز ادویہ اور ڈاکٹروں سے علاج کرانے میں کوئی حرج نہیں جو شعاعوں وغیرہ سے مریض کی تشخیص اور علاج کرتے ہیں۔ اور حسی اور عقلی اسباب سے اس کی مرض کی تحقیق کرتے ہیں۔ چنانچہ بنی صلی اللہ علیہ وسلم سے ثابت ہے کہ آپ نے فرمایا: «ما أنزل الله داء إلا أنزل له شفاء علمه من علمه وجهمه من جهمه»۔

اللہ تعالیٰ نے ایسی کوئی بیماری پیدا نہیں کی جس کی دوا بھی پیدا نہ کی ہو۔ جس نے اس دوا کو جان لیا سو جان لیا اور جس نے نہ جانا سو نہ جانا (یعنی وہ شفا کی دوا کسی کو معلوم ہو سکے یا نہ ہو سکے) نیز آپ صلی اللہ علیہ وسلم نے فرمایا:-

«لکل داء دواء فإذا أصيـب دـوـاء الدـاء بـرـيء بـإـذـنـ اللـهـ»

ہر بیماری کی دوا ہے جب وہ دوا اس بیماری کو راس آجائے تو مریض اللہ کے حکم سے سخت یا ب ہو جاتا ہے۔

نیز آپ صلی اللہ علیہ وسلم نے فرمایا:-
«عبد الله تداواوا ولا تداواوا بحرام»۔

اے اللہ کے بندو! علاج کیا کرو لیکن حرام چیز سے علاج نہ کرو۔
اور اس مضمون کی بہت سی احادیث ہیں۔ لہذا ہم اللہ سے دعا
کرتے ہیں کہ وہ سب مسلمانوں کے احوال کی اصلاح فرمائے۔ ان کے
دلوں اور ان کے بدنوں کو ہر برائی سے شفاء بخشدے اور ہدایت پر اکٹھا کرے۔
اور ہمیں اور ان کو فتنوں کی گمراہیوں سے اور شیطان اور اس کے
دوستوں کی اطاعت سے اپنی پناہ میں رکھے۔ کیونکہ وہ ہر چیز پر قادر ہے۔
اور گناہ سے بچنے اور نیکی کرنے کی توفیق اسی اللہ بزرگ و برتر سے
ہی ہوتی ہے۔ وصلی اللہ وسلم وبارک علی عبدہ و رسولہ نبینا محمد و آلہ و صحابہ۔

بِسْمِ اللَّهِ الرَّحْمَنِ الرَّحِيمِ

تَبَيِّنُرَسَالَةَ

عبد العزیز بن عبد اللہ بن باز کی طرف سے برادر مکرم
کے نام

اللہ آپ کو بھلائی کی توفیق دے۔ آمین۔ السلام علیکم و رحمۃ اللہ و برکاتہ۔
اما بعد! آپ کا گرامی نامہ موصول ہوا۔ اللہ آپ کو اپنی ہدایت سے
ہمکنار کرے۔ جو کچھ اس خط سے معلوم ہوتا ہے وہ یہ ہے کہ آپ
کے ملک میں کچھ ایسے لوگ ہیں جو ایسے اوراد و وظائف پڑھتے ہیں
جن کی اللہ نے کوئی دلیل نہیں اتاری۔ کچھ ان میں سے بدعا یہ ہیں
اور کچھ شرکیہ ہیں۔ یہ لوگ ان اوراد کو حضرت علی بن ابی طالب
رضی اللہ عنہ وغیرہ کی طرف نسب کرتے ہیں۔ اور ان اوراد کو
مجالس ذکر میں یا مساجد میں نماز مغرب کے بعد پڑھتے ہیں اور سمجھتے
یہ ہیں کہ ان اوراد سے اللہ کا قرب حاصل ہو گا جیسے ان کا قول :
(اے اللہ کے آدمیو! اللہ کے حق کے ساتھ اور اللہ کی مدد سے
ہماری مدد کرو اور اللہ کے ساتھ ہمارے مربان بن جاؤ) اور ان کا یہ
قول :

اے اقطاب اور اے او تاد اور اے سردارو! ہمارے معاملہ میں مدد
 دینے والو ہماری مدد کرو اور اللہ کے لیے شفاعت کرو۔ یہ تمہارا بندہ
 کھلا ہے اور آپ کے دروازے پر مختلف ہے، اپنی تفسیر سے
 خالق ہے۔ اے اللہ کے رسول ہماری فریاد کو پہنچو۔ آپ کے علاوہ
 میں کس کے پاس جاؤں اور آپ سے ہی مطلب حاصل ہوتا ہے اور
 آپ حضرت حمزہ سید الشہدا کے وسیلہ سے بہتر اہل اللہ ہیں اور
 آپ میں سے کون ہمارا مددگار ہوگا۔ اے اللہ کے رسول! ہماری
 فریاد کو پہنچو۔ نیزان کا یہ قول : "اے اللہ اس شخص پر رحمت بھیج
 جسے تو نے اپنے جبروتی اسرار کے پھاڑنے اور رحمانی انوار کے الگ
 الگ ہونے کا سبب بنایا۔ تو وہ رباني درگاہ سے نائب اور تیرے اسرار کا
 خلیفہ بن گیا..." اور آپ یہ وضاحت چانتے ہیں کہ ان میں کونسا ورد
 بدعت ہے اور کونسا شرک۔ اور کیا ایسے امام کے پیچھے نماز درست
 ہے جو اس قسم کی دعا کرتا ہو۔ جس کے متعلق سب کچھ معلوم ہے۔
 جواب : الحمد لله وحده، والصلوة والسلام على من لا نبی بعد و على آلہ و
 صحابہ و من اهتدی بهداہ الی یوم الدین۔

معلوم ہونا چاہیے اور اللہ آپ کو اس کی توفیق عطا فرمائے کہ اللہ
 نے خلقت کو صرف اس لئے پیدا کیا۔ اور رسولوں کو، ان پر صلوٰۃ و
 سلام ہو، صرف اس لیے بھیجا کہ اللہ اکیلے کی عبادت کی جائے جس

کا مخلوقات میں سے کوئی بھی شرک نہیں۔ جیسے کہ اللہ تعالیٰ نے فرمایا:-

وَمَا خَلَقْتُ الْجِنَّةَ وَالْإِنْسَانَ إِلَّا لِيَعْبُدُونِ

میں نے جو اور انسانوں کو صرف اس لیے پیدا کیا ہے کہ وہ میری عبادت کریں۔

اور عبادت کا معنی اللہ سماں کی اطاعت اور اس کے رسول محمد صلی اللہ علیہ وسلم کی اطاعت ہے کہ جس کام کا اللہ اور اس کے رسول نے حکم دیا ہو وہ کام کرے اور جس سے اللہ اور اس کے رسول نے روکا ہو اس کو چھوڑ دے۔ اور اس کے ساتھ اللہ اور اس کے رسول پر ایمان لائے۔ اور عمل میں اللہ تعالیٰ کے لیے اخلاص بھی ہو اور اس کی انتہائی محبت بھی اور اس اکیلے کے لیے کمال عاجزی ہو۔ جیسا کہ اللہ تعالیٰ فرماتے ہیں:- وَقَضَى رَبُّكَ أَذْنَعَبْدَهُ وَالآتَيَاهُ

اور تیرے پروردگار نے یہ فیصلہ کر دیا ہے کہ تم صرف اسی کی عبادت کرنا۔ یعنی حکم دیا اور تاکید فرمائی کہ اس اکیلے کی عبادت کی جائے۔ نیز فرمایا:-

الْحَمْدُ لِلَّهِ رَبِّ الْعَالَمِينَ ۝ الرَّحْمَنُ الرَّحِيمُ ۝ مَلِكُ يَوْمِ الدِّينِ ۝

إِلَيْكُ نَعْبُدُ وَإِلَيْكُ نَسْتَعِينُ ۝

ہر طرح کی تعریف اللہ کے لیے جو تمام جہانوں کا پالنے والا ہے رحم کرنے والا یہ ربان ہے۔ روز قیامت کا مالک ہے۔ ہم تیری ہی عبادت کرتے اور تجھی سے مدد چاہتے ہیں۔

ان آیات میں اللہ تعالیٰ نے وضاحت فرمائی کہ وہی اس بات کا مستحق ہے کہ اس اکیلے کی عبادت کی جائے اور اس اکیلے سے مدد طلب کی جائے۔ نیز اللہ عزوجل نے فرمایا:- ﴿فَاعْمَدُوا إِلَهَهُمْ خَلْصَالَهُ الَّذِينَ أَنْعَمْنَا لَهُمْ إِلَهًا خَالِصًا إِنَّ اللَّهَ هُوَ كُلُّ عَبْدٍ كُلُّهُ يَعْبُدُ إِلَهَهُهُ الَّذِينَ أَنْعَمْنَا لَهُمْ إِلَهًا خَالِصًا لَمَّا خَالَصْنَا لَهُمْ إِلَهًا خَالِصًا لَمْ يَكُنْ لَهُمْ إِلَهٌ مُعْلَمٌ﴾ (الکوہ الدین الخالص) لہذا خالصتہ اللہ ہی کی عبادت کرو۔ دیکھو اللہ کی عبادت ایسی ہو جو (شرک وغیرہ سے) خالص ہو۔

نیز فرمایا:- ﴿فَإِذْ دُعُوا إِلَهُهُمْ مُخْلِصِينَ لَهُمُ الَّذِينَ وَلَنْ يَكُنْ لَهُمْ كُفَّارٌ﴾ خالصتہ اللہ ہی کو پکارو، عبادت اسی کے لیے ہے۔ اگرچہ یہ بات کافروں کو بری لگتی ہو۔

اور فرمایا:- ﴿وَإِنَّ الْمُسَجَّدَاتِ لِلَّهِ فَلَمَّا تَنَعَّمَ الْمُتَّوَهِّمُونَ﴾

اور بلاشبہ مسجدیں اللہ کے لیے ہیں۔ لہذا اللہ کے ساتھ کسی اور کو نہ پکارو۔ اور اس مضمون کی آیات بہت ہیں جو اللہ اکیلے کی عبادت کے وجوب پر دلالت کرتی ہیں اور یہ تو معلوم ہے کہ دعا کی تمام قسمیں عبادت ہیں۔ لہذا کسی کے لیے بھی یہ جائز نہیں کہ اپنے پروردگار کے سوا کسی کو پکارے، یا اس سے امداد طلب کرے یا اس سے فریاد کرئے تاکہ وہ ان آیات پر اور اسی معنی کی دوسری آیات پر عمل پیرا ہو سکے۔ اور یہ ممانعت صرف ایسے امور میں ہے جو عادی امور اور حسی اسباب کے علاوہ ہیں جن پر کوئی زندہ اور حاضر مخلوق قادر ہوتی ہے۔ کیونکہ ایسے امور عبادت نہیں ہیں۔ بلکہ نص اور اجماع کی رو سے یہ

جائز ہے کہ ایک انسان دوسرے انسان سے ایسے معاملہ میں مدد طلب کرے جس پر وہ قادر ہے۔ جیسے وہ اس کے بیٹھے یا خادم یا کئے یا کسی ایسی ہی چیز کے شر سے بچنے کے لیے ایسے انسان سے مدد چاہتا ہے یا اس کے پاس فریاد کرتا ہے جو زندہ ہے، موجود ہے اور قادر ہے یا اگر غائب ہے یہ استعانت اور استغاثہ حسی اسباب کے ذریعہ ہو جیسے خط و کتابت وغیرہ۔ اسی طرح گھر کی تعمیر یا اپنی گاڑی کی اصلاح اور ایسے ہی دوسرے کاموں میں زندہ، موجود اور قادر انسان سے مدد طلب کرنا جائز ہے۔ موسیٰ علیہ الصلوٰۃ والسلام کا قصہ بھی اسی باب سے ہے چنانچہ اللہ تعالیٰ فرماتے ہیں :-

فَاسْتَغْاثَهُ الَّذِي مِنْ شَيْءٍ يَهُ عَلَى الَّذِي مِنْ عَدُوٍّ هُ

تو جو شخص موسیٰ علیہ السلام کے گروہ سے تھا اس نے اپنے دشمن گروہ کے آدمی کے خلاف موسیٰ علیہ السلام سے فریاد کی۔ چنانچہ جناد اور جنگ وغیرہ میں کسی انسان کا اپنے ساتھیوں سے فریاد کرنا اور ایسے ہی دوسرے کام اسی باب سے ہیں۔ مگر مردوں، جنون، فرشتوں، درختوں اور پتھروں سے استغاثہ شرک اکبر ہے اور پہلے مشرکوں کا سا ہی عمل ہے کہ وہ اپنے معبودوں مثلاً لات، عزی اور دوسرے معبودوں سے استغاثہ کرتے تھے۔

اسی طرح کسی زندہ انسان سے بھی استعانت و استغاثہ شرک اکبر ہے

جس کے متعلق کوئی شخص یہ اعتقاد رکھتا ہو کہ وہ ولی ہے اور ایسے کاموں پر قدرت رکھتا ہے جس پر اللہ کے سوا کوئی قادر نہیں جیسے مربیضوں کو شفا دینا، دلوں کی ہدایت، جنت میں داخلہ اور دوزخ سے نجات وغیرہ۔ سابقہ آیات اور جو آیات و احادیث اس معنی میں آتی ہیں۔ وہ سب اس بات پر دلالت کرتی ہیں کہ ایسے تمام امور میں دلوں کو اللہ تعالیٰ کی طرف متوجہ کرنا اور خالصتہ اللہ اکیلے کی عبادت کرنا واجب ہے۔ کیونکہ بندوں کو پیدا ہی اس لیے کیا گیا ہے اور اسی بات کا انہیں حکم دیا گیا ہے جیسا کہ سابقہ آیات میں گزر چکا ہے اور جیسا کہ اللہ سماں کے درج ذیل ارشادات سے واضح ہے:-

وَاعْبُدُوا اللَّهَ وَلَا تُشْرِكُوا بِهِ شَيْئًا

اللہ کی عبادت کرو اور اس کے ساتھ کسی کو شریک نہ بناؤ۔
نیز فرمایا:- **وَمَا أَنْزَلْنَا إِلَّا لِيَعْبُدُوا اللَّهَ مُغْلِصِينَ لَهُ الظِّنَّةُ**
اور انہیں حکم تو یہی دیا گیا تھا کہ وہ خالص عمل کے ساتھ اللہ کی عبادت کریں۔

اور حضرت معاذ رضی اللہ عنہ والی حدیث میں نبی صلی اللہ علیہ وسلم نے فرمایا:- «**حَقُّ اللَّهِ عَلَى الْعِبَادِ أَنْ يَعْبُدُوهُ وَلَا يُشْرِكُوا بِهِ شَيْئًا**»۔
بندوں پر اللہ تعالیٰ کا یہ حق ہے کہ وہ اسی کی عبادت کریں اور اس کے ساتھ کسی کو شریک نہ بنائیں۔

اس حدیث کی صحت پر شیخین کا اتفاق ہے۔ نیز ابن مسعود رضی اللہ عنہ والی حدیث میں آپ صلی اللہ علیہ وسلم نے فرمایا:-
«مَنْ مَاتَ وَهُوَ يَدْعُ لِلَّهِ بِنِدَاءٍ دَخَلَ النَّارَ».

جو شخص اس حال میں مراکہ وہ اللہ کے کسی شریک کو پکارتا تھا وہ دوزخ میں داخل ہوگا۔

اس حدیث کو بخاری نے روایت کیا۔

اور صحیحین میں ابن عباس رضی اللہ عنہما سے مروی ہے کہ نبی صلی اللہ علیہ وسلم نے جب حضرت معاذ بن جبل کو یمن کی طرف (گورنر بنا کر) بھیجا تو ان سے فرمایا:- «إِنَّكَ تَأْتِي قَوْمًا أَهْلَ كِتَابٍ فَلَا يَكُونُ أَوْلَ مَا تَدْعُهُمْ إِلَيْهِ شَهَادَةً أَنْ لَا إِلَهَ إِلَّا اللَّهُ».

تم ان لوگوں کے پاس جا رہے ہو جو اہل کتاب ہیں۔ لہذا پہلی چیز جس کی طرف تم انہیں دعوت دو یہ شہادت ہے کہ اللہ کے سوا کوئی معبد نہیں۔ اور ایک روایت کے لفاظ یہ ہیں: انہیں دعوت دو کہ وہ شہادت دیں کہ اللہ کے سوا کوئی معبد نہیں اور یہ کہ میں اللہ کا رسول ہوں اور بخاری کی روایت یوں ہے: انہیں دعوت دو تا آنکہ وہ اللہ کی توحید کا اقرار کریں۔

اور صحیح مسلم میں طارق بن اشیم الا شجعی رضی اللہ عنہ سے روایت ہے کہ نبی صلی اللہ علیہ وسلم نے فرمایا:-

«من وحد الله وكفر بما يعبد من دون الله حرم ماله ودمه
وحسابه على الله عز وجل».

جس نے اللہ کو ایک جانا اور جن چیزوں کی اللہ کے سوا عبادت کی جاتی ہے ان کا انکار کیا اس کا مال اور اس کا خون حرام کر دیا گیا ہے اور اس کا حساب اللہ عزوجل کے ذمہ ہے۔

اور اس مضمون کی احادیث بست ہیں۔ یہی وہ توحید ہے جو دین اسلام کی اصل، ملت کی اساس اور امر شریعت کا سر ہے۔ یہی سب سے اہم فرضیہ ہے اور یہی جن و انسان کی پیدائش کی حکمت اور تمام رسولوں، ان پر صلوٰۃ و سلام ہو، کے بھیجنے کی حکمت ہے اور ان باتوں پر دلالت کرنے والی آیات پلے گز چکی ہیں۔ اور کچھ درج ذیل ہیں:- **وَمَا خَلَقْتُ الْجِنَّةَ وَالْإِنْسَانَ إِلَّا لِيَعْبُدُنِي**^④

اور میں نے جنوں اور انسانوں کو صرف اس لیے پیدا کیا ہے کہ وہ میری عبادت کریں۔

اور اللہ عزوجل کا یہ قول بھی اس پر دلیل ہے:-

وَلَقَدْ بَعْثَنَا فِي الْأَرْضِ أُمَّةً بَعْدَ أُمَّةٍ رَسُولًا أَئِنِّي أَعْبُدُ دُولَةَ وَاللَّهُ وَاحِدٌ بِوَالظَّانُوْتَ

اور ہم نے ہر امت میں ایک رسول بھیجا کہ وہ لوگ اللہ کی عبادت کریں اور اللہ کے سوا دوسروں کی حکمرانی سے بچیں۔ نیز فرمایا:-

وَمَا أَرْسَلْنَا مِنْ قَبْلِكَ مِنْ رَسُولٍ إِلَّا نُوَحِّيَ إِلَيْهِ أَنَّهُ لَا إِلَهَ إِلَّا أَنَا فَأَعْبُدُنِي^⑤

اور آپ سے پہلے ہم نے جو رسول بھی بھیجا اسے ہم نے یہی وحی کی کہ میرے سوا کوئی معبد نہیں لہذا میری ہی عبادت کرو۔

نیز اللہ تعالیٰ عزوجل نے حضرت نوحؐ ہودؐ صالحؐ شعیبؐ علیہم الصلوٰۃ والسلام کی طرف سے قرآن پاک میں بیان فرمایا کہ ان رسولوں نے اپنی قوم سے کہا:- اَعْبُدُو اللَّهَ مَا لَكُمْ مِّنْ إِلَهٌ غَيْرُهُ

اللہ کی عبادت کرو۔ اس کے سوا تمہارے لیے کوئی معبد نہیں۔

اور یہ تمام رسولوں کی دعوت تھی جیسا کہ اس پر دونوں سابق آیات دلالت کر رہی ہیں اور ان رسولوں کے دشمنوں نے یہ اعتراف کیا ہے کہ واقعی رسولوں نے انہیں اکیلے اللہ کی عبادت کرنے اور اس کے سوا باقی معبودوں کو، جن کی وہ عبادت کرتے تھے، چھوڑنے کا حکم دیا تھا۔ جیسا کہ قوم عاد کے قصہ میں اللہ عزوجل فرماتے ہیں کہ ان لوگوں نے ہود علیہ الصلوٰۃ والسلام سے کہا:-

أَجْهَنْدَنَا لَنَعْبُدُ اللَّهَ وَحْدَهُ وَنَذَرَ مَا كَانَ يَعْبُدُ أَبَاؤُنَا

کیا تو ہمارے پاس اس لیے آیا ہے کہ ہم ایک اللہ کو ہی پوجیں۔ اور جنمیں ہمارے آبا و اجداد پوچھتے تھے ان سب کو چھوڑ دیں؟

اور قریش کا جواب اللہ تعالیٰ نے یوں بیان فرمایا۔ جبکہ ہمارے نبی محمد صلی اللہ علیہ وسلم نے انہیں اکیلے اللہ کی عبادت کرنے اور ان سب معبودوں کو، یعنی فرشتوں، اولیاء، بتوں اور درختوں وغیرہ کو،

چھوڑنے کی دعوت دی جن کی وہ پوجا کرتے تھے تو وہ کہنے لگے:-

أَجَّهَلُ الْإِلَهَةَ لَهَا وَاحِدًا إِلَّا هُنَّا شَنِيْعُهُمْ بَعْدَهُ ۝

اس نے تو سارے معبودوں کے بجائے صرف ایک معبود بنادیا۔ یہ تو بڑی عجیب بات ہے۔

نیز سورۃ الصافات میں اللہ نے قریش کا قول یوں بیان فرمایا:-

إِنَّمَا كَانُوا أَذَاقِيلَ لَهُمُ الْأَلَهَةُ إِلَّا أَنَّهُ يَسْتَكْبِرُونَ ۝ وَيَقُولُونَ إِنَّا لَنَا رُبُّونَا إِنَّا شَاشِعُونَ ۝

جب انیں یہ کہا جاتا کہ اللہ کے سوا کوئی معبود نہیں تو تکبر کرتے اور کہتے : بھلا ہم ایک دیوانے شاعر کی خاطر اپنے معبودوں کو چھوڑ سکتے ہیں؟

اور اس مضمون پر دلالت کرنے والی آیات بہت ہیں۔ اور جو آیات و احادیث ہم نے ذکر کی ہیں ان سے بھی آپ پر یہ بات واضح ہو جائے گی۔ اللہ تعالیٰ مجھے اور آپ کو دین کی سمجھھ اور رب العالمین کے حق میں بصیرت کی توفیق عطا فرمائے۔

اب یہ دعا نہیں اور استغاثہ کی کتنی اقسام جو آپ نے اپنے سوال میں بیان کی ہیں، سب کی سب شرک اکبر کی قسم سے ہیں کیونکہ یہ غیر اللہ کی عبادت ہے اور ایسے امور کی طلب ہے جن پر اللہ کے سوا کوئی مردہ یا غائب شخص قادر نہیں ہو سکتا۔ نیز یہ بات پہلے لوگوں کے شرک سے بدتر ہے کیونکہ وہ لوگ تو صرف آسودگی کی حالت میں

شرک کرتے تھے۔ مگر جب کوئی مصیت پڑتی تو پھر خالصۃ اللہ ہی کی عبادت کرتے تھے۔ کیونکہ وہ لوگ جانتے تھے کہ اس مصیت سے نجات صرف اللہ ہی دے سکتا ہے۔ اور کوئی نہیں دے سکتا۔ جیسا کہ اللہ سماں نے اپنی کتاب مبین میں ان مشرکوں کا یہ قول بیان کیا ہے۔

فَإِذَا أَكْبُوْنَ فِي الْقَلْبِ دَعَوْا اللَّهَ مُخْلِصِينَ لَهُ الَّذِيْنَ هُنَّ ذَلِكُمْ بَأْنَجَحُهُمْ إِلَى الْبَرِّ إِذَا هُمْ

يُشْرِكُوْنَ ⑩

جب وہ کشتی میں سوار ہوتے تو خالصۃ اللہ کے فرمانبردار بن کر صرف اللہ ہی کو پکارتے۔ پھر جب اللہ انہیں نجات دے کر خشکی کی طرف لے آتا تو پھر شرک کرنے لگتے

اور ایک دوسری آیت میں اللہ عزوجل ان کو مخاطب کر کے فرماتے ہیں:-

وَإِذَا مَسَّكُوكُوا الصُّرُثُ فِي الْبَعْرِضِ مَنْ تَدْعُونَ إِلَيْا يَأْتِيَهُ فَلَمَّا نَجَّمْكُمْ إِلَى الْبَرِّ أَعْرَضْتُمُوهُ
وَكَانَ الْإِنْسَانُ كَفُورًا ⑪

جب اللہ تمیں سمندر میں سختی دکھاتا ہے تو تم اللہ کے سواب کچھ بھول جاتے ہو جنہیں تم پکارتے ہو۔ پھر جب تمیں نجات دے کر خشکی کی طرف لاتا ہے تو روگردانی کرنے لگتے ہو۔ اور انسان تو ہے ہی ناشکرا۔

اب اگر ان چھلے مشرکوں میں کوئی کہنے والا یوں کہہ دے کہ : ہمارا یہ مقصد تو نہیں ہوتا کہ یہ ہستیاں بذات خود کوئی فائدہ پہنچاتی ہیں یا

ہمارے مریضوں کو شفایتی یا ہمیں نفع پہنچا سکتی ہیں۔ ہمارا مقصد تو صرف یہ ہوتا ہے کہ وہ اللہ کے ہاں ہماری سفارش کریں۔

تو اس کا جواب یہ ہے جو اسے کہنا چاہیے کہ:

پہلے کافروں کا مقصد اور مراد بھی یہی کچھ ہوتا تھا۔ ان کی مراد یہ نہ ہوتی کہ ان کے معبووں نفسہ پیدا کرتے یا رزق دیتے یا نفع یا نقصان پہنچا سکتے ہیں کیونکہ یہ چیز اس بات کو باطل بنادیتی ہے جسے اللہ تعالیٰ نے قرآن میں قریش کے حوالے سے ذکر کیا ہے۔ وہ بھی صرف ان کی شفاعت اور اللہ کے ہاں ان کے مرتبہ اور قرب ہی کا ارادہ رکھتے تھے۔ جیسا کہ اللہ تعالیٰ نے سورۃ یونس (علیہ السلام) میں فرمایا:- وَيَعْبُدُونَ مِنْ دُوْنِ اللَّهِ مَا لَا يَضْرُبُهُمْ وَلَا يَنْفَعُهُمْ وَيَقُولُونَ هُوَ الَّذِي شَفَعَ أُنَا عِنْدَ اللَّهِ وہ لوگ اللہ کے سوا ایسی چیزوں کی عبادت کرتے تھے جو نہ انہیں کچھ نقصان پہنچا سکیں اور نہ فائدہ دے سکیں۔ اور کہتے کہ اللہ کے ہاں یہ ہمارے سفارشی ہیں۔

تو اللہ سماں نے انہیں یوں جواب دیا:- فَلْئِ آتَى نَبِيُّونَ اللَّهَ بِمَا لَا يَعْلَمُونَ

الشَّمُوْتُ وَلَا فِي الْأَرْضِ سُبْحَنَهُ وَتَعَلَّمَ عَمَّا يُشَرِّكُونَ ⑤

آپ کہ دیجیے کیا تم اللہ کو اس بات کی خبر دیتے ہو جس کا وجود نہ آسمانوں میں اسے معلوم ہے اور نہ زمین میں؟ وہ پاک ہے اور جو کچھ وہ شرک کرتے ہیں اس سے بلند ہے۔

گویا اللہ سماں نے یہ وضاحت فرمائی کہ اسے آسمانوں میں اور زمین میں کسی ایسے شخص کے وجود کا علم ہے جو اللہ کے اس طور پر سفارشی بن سکتا ہو جس کا یہ مشرک لوگ قصد رکھتے ہیں۔ اور جس چیز کے وجود کو اللہ نہ جانتا ہو وہ موجود ہی نہیں۔ کیونکہ اللہ سماں سے کوئی چیز مخفی نہیں رہ سکتی۔ نیز اللہ تعالیٰ نے سورہ زمر میں فرمایا:-

تَنْزَلُ الْكِتَابِ مِنَ اللَّهِ الْعَزِيزِ الْحَكِيمِ إِنَّا أَنْزَلْنَا لِلنَّاسِ الْكِتَابَ بِالْقِرْآنِ فَإِنَّمَا يُنَزَّلُ مُنْذِرًا
فُخْلِصَاهُ الدِّينُ الْأَكْلُهُ الدِّينُ الْحَالِصُ

یہ کتاب اللہ غالب، حکمت والے کی طرف سے نازل شدہ ہے۔ ہم نے اسے آپؐ کی طرف حق کے ساتھ نازل کیا۔ تو خالصتہ اللہ ہی کی عبادت کرو۔ عبادت اسی کے لیے ہے۔ دیکھو اللہ کے لیے خالص عبادت ہی سزاوار ہے۔

گویا اللہ سماں نے یہ وضاحت فرمائی کہ عبادت صرف اس اکیلے کے لیے ہے اور اس عبادت کے لیے بندوں پر اخلاص واجب ہے۔ کیونکہ اللہ تعالیٰ نے بنی صلی اللہ علیہ وسلم کو اخلاص کے ساتھ عبادت کرنے کا حکم دیا تو یہ حکم سب لوگوں کے لیے ہے۔ اور یہاں دین کا معنی عبادت ہے اور عبادت سے مراد اللہ کی اور اس کے رسول صلی اللہ علیہ وسلم کی اطاعت ہے جیسا کہ گزر چکا اور اس عبادت میں دعا، استغاثہ، خوف اور رجاء، قربانی اور نذر ایسے ہی داخل ہیں۔ جیسے اس

میں نماز اور روزہ وغیرہ داخل ہیں، جن کا اللہ نے اور اس کے رسول نے حکم دیا ہے، پھر اس کے بعد اللہ عزوجل نے فرمایا:-

وَالَّذِينَ لَهُنَّ أَعْلَمُ بِأَنَّهُمْ مَا يَعْبُدُونَ إِلَّا لِيُغْرِيَنَّ إِلَيْهِ الْهُوَذُ لِنَفِّ^۱

اور جن لوگوں نے اللہ کے سوا اپنے کار ساز بنار کھے ہیں (وہ کہتے ہیں کہ) ہم ان کی عبادت صرف اس لیے کرتے ہیں کہ وہ ہمیں مرتبہ کے لحاظ سے اللہ کے قریب کر دیں۔

یعنی وہ کہتے ہیں کہ ہم تو ان کی عبادت صرف اس لیے کرتے ہیں کہ وہ ہمیں مرتبہ کے لحاظ سے اللہ کے قریب کر دیں۔ اللہ سماں نے ان کو یوں جواب دیا:-

إِنَّ اللَّهَ يَعْلَمُ بِمَا هُمْ فِيهِ يَغْتَلُغُونَ ۚ إِنَّ اللَّهَ لَا يَهْدِي مَنْ هُوَ كُفَّارٌ كُفَّارٌ

جن باتوں میں یہ لوگ اختلاف کرتے ہیں ان کا فیصلہ اللہ تعالیٰ فرمادے گا۔ بلاشبہ اللہ اسے ہدایت نہیں دیتا۔ جو جھوٹا اور ناشکرا ہے۔ اس آیہ کریمہ میں اللہ تعالیٰ نے یہ وضاحت فرمائی کہ کافر اپنے اولیاء کی عبادت صرف اس لیے کرتے تھے کہ وہ انہیں اللہ کے قریب کر دیں۔ اور پرانے اور نئے سب طرح کے کافروں کا یہی مقصد ہوتا ہے۔ چنانچہ اللہ تعالیٰ نے اپنے اس قول سے اس نظریہ کو باطل قرار دیا:-

جن باتوں میں یہ لوگ اختلاف کرتے ہیں اللہ ان کے درمیان ان باتوں کا فیصلہ کر دے گا۔ بلاشبہ اللہ اسے ہدایت نہیں دیتا جو جھوٹا

اور ناٹکرا ہو۔

گویا اللہ سماں نے ان کا جھوٹ واضح کر دیا کہ یہ محض ان کا گمان باطل ہے کہ ان کے معبدوں انسیں اللہ کے قریب کر دیں گے، اور ان کے کفر کی یہ وضاحت فرمائی کہ وہ عبادت ان کے لیے پھیر دیتے تھے۔ اب جو شخص تھوڑی سی بھی تمیز رکھتا ہو اسے اس سے یہ معلوم ہو جائے گا کہ پہلے کافروں کا کفر صرف یہ تھا کہ انہوں نے اپنے اور اللہ تعالیٰ کے درمیان مخلوقات میں سے نبیوں، ولیوں، درختوں اور پتھروں وغیرہ کو سفارشی بنارکھا تھا، اور وہ یہ عقیدہ رکھتے تھے کہ یہ چیزیں اللہ سماں کے اذن اور رضا سے ہی ان کی ضرورتیں پوری کرتے ہیں۔ جیسا کہ وزراء بادشاہوں کے پاس سفارش کرتے ہیں۔ گویا انہوں نے اللہ عز و جل کو بھی بادشاہوں اور وزراء پر قیاس کیا اور کہا کہ: جیسے کسی بادشاہ یا سردار سے کوئی کام ہو تو وہ اس کے خواص اور وزیروں کو سفارشی بناتا ہے اس طرح ہم انبیاء اور اولیاء کی عبادت کے ذریعہ اللہ تعالیٰ کا تقریب حاصل کرتے رہیں۔ اور یہ بات انتہائی غلط ہے۔ کیونکہ اللہ سماں کے مشابہ کوئی چیز نہیں اور نہ ہی اسے اس کی مخلوق پر قیاس کیا جاسکتا ہے اور نہ سفارش کے معاملہ میں اس کی اجازت کے بغیر کوئی اس کے ہاں سفارش کرسکتا ہے۔ اور یہ سفارش صرف اہل توحید کے حق میں ہی ہو سکتی ہے۔ اور وہ پاک اور

برتر ہے جو ہر چیز پر قادر ہے اور ہر چیز کو جانتے والا ہے۔ نہ وہ کسی سے ڈرتا ہے اور نہ اسے کوئی ڈراستنا ہے۔ کیونکہ وہ پاک ہے اپنے بندوں پر تسلط رکھتا اور ان میں جس طرح چاہتا ہے تصرف کر سکتا ہے۔ بخلاف پادشاہوں اور سرداروں کے کہ وہ نہ تو کسی چیز پر قدرت رکھتے ہیں اور نہ ہر چیز جانتے ہیں۔ لہذا جن باتوں سے وہ عاجز ہوں انہیں ایسے آدمیوں کی ضرورت ہوتی ہے جو ان کی اعانت کریں اور یہ آدمی ان کے وزراء، خواص اور ان کے لشکر ہوتے ہیں۔ جیسا کہ لوگ بھی اپنی حاجات ان لوگوں تک پہنچانے کے محتاج ہوتے جو اس کی حاجت کو نہیں جانتے۔ لہذا وہ وزیروں اور خواص میں سے ایسے شخص کے محتاج ہوتے ہیں جو ان کے لیے بادشاہ یا سردار کی مریانی اور رضامندی طلب کریں۔ مگر پروردگار عزوجل کا معاملہ ایسا نہیں۔ وہ پاک ہے اپنی تمام مخلوق سے بے نیاز ہے۔ لوگوں پر ان کی ماوں سے زیادہ مریان ہے۔ وہ حاکم عادل ہے۔ جو ہر چیز کو اپنی حکمت، علم اور قدرت کے مقتضی سے ٹھیک اس کے مقام پر رکھتا ہے۔ لہذا کسی بھی صورت میں اسے اس کی مخلوق پر قیاس کرنا جائز نہیں۔ اسی لیے اللہ سماں نے اپنی کتاب میں یہ وضاحت فرمادی کہ مشرکین اس بات کا اقرار کرتے تھے اللہ ہی خالق، رازق اور مددِر ہے۔ وہی بے کس کی فریاد قبول کرتا اور برائی کو دور کرتا ہے اور زندہ کرنا اور مارنا

وغیرہ وغیرہ سب اللہ ہی کے افعال ہیں۔ ان مشرکوں اور رسولوں کے درمیان جھگڑا تو صرف اللہ اکیلے کی عبادت کے اخلاص میں تھا۔ جیسا کہ اللہ عزوجل نے فرمایا:- **وَلَيَنْ سَأَلْتُهُمْ مَنْ خَلَقُهُمْ لِيَقُولُنَّ اللَّهُ أَكْبَرُ**
اگر آپ ان سے پوچھیں کہ تمہیں کس نے پیدا کیا تو یقیناً کہیں گے کہ اللہ تعالیٰ نے۔ نیز فرمایا:-

فَلَمَّا مَرَّ مِنْ يَرْزُقُهُمْ مِنَ السَّمَاءِ وَالْأَرْضِ أَمْئَنَ يَعْلَمُكُ اللَّهُمَّ إِنَّمَا مَعَ الْأَيْمَنِ مِنَ الْمَيْتَاتِ وَيَمْجُدُ الْمَيْتَاتَ مِنَ الْحَيَّ وَمَنْ يُدَبِّرُ الْأَمْرَ فَسَيَقُولُونَ اللَّهُ قَدْ فَلَمْ يَشْفُونَ ⑤

آپ ان سے پوچھیے کہ آسان اور زمین سے رزق تمہیں کون دیتا ہے یا کانوں اور آنکھوں کا مالک کون ہے اور کون مردہ سے زندہ کو اور زندہ سے مردہ کو لکاتا ہے اور کائنات کی تدبیر کرنے والا کون ہے؟ تو وہ فوراً کہہ اٹھیں گے کہ "اللہ" آپ ان سے کہیے : پھر تم سوچتے کیوں نہیں؟

اور اس مضمون کی آیات بہت ہیں اور ایسی آیات پہلے ذکر ہو چکیں جو اس بات پر دلالت کرتی ہیں کہ رسولوں اور ان کی امقوں میں جھگڑا صرف اللہ اکیلے کی عبادت کے اخلاص میں تھا۔ جیسا کہ اللہ تعالیٰ نے فرمایا:-

وَلَقَدْ بَعَثْنَا فِي كُلِّ أُمَّةٍ رَسُولًا أَنَّ اعْبُدُوا اللَّهَ وَلَجْنَبُوا الظَّاغُونَ
اور ہم نے ہر امت میں ایک رسول بھیجا کہ اللہ کی عبادت کرو اور اللہ

کے سوا دوسروں کی حکمرانی سے بچو۔

اور جو بھی آیات ان معنوں میں آئی ہیں۔ نیز اللہ سماں نے قرآن کریم کے بہت سے مقامات پر سفارش کی صورت واضح کی ہے۔ چنانچہ سورہ بقرہ میں فرمایا۔ مَنْ ذَا الَّذِي يَشْفَعُ عِنْدَكُمْ إِلَّا يَأْذِنُهُ

کون ہے جو اللہ کی اجازت کے بغیر اس کے ہاں سفارش کر سکے؟

اور سورہ نجم میں فرمایا:- وَكَمْ مِنْ مَلَكٍ فِي الْأَمْوَالِ لَا يَعْنِي شَفَاعَةَ أُمِّهِمْ إِلَّا مَنْ بَعْدَ آنَ يَأْذِنَ اللَّهُ لِمَنْ يَشَاءُ وَرَبِّنَى ۝

اور آسمانوں میں کتنے ہی فرشتے ہیں جن کی عبادت کچھ بھی فائدہ نہیں دیتی مگر اللہ جس کے لیے چاہے اجازت بخشنے اور (سفارش) پسند کرے۔

اور سورہ الانبیاء میں فرشتوں کا وصف یوں بیان فرمایا:-

وَلَا يَشْفَعُونَ إِلَّا لِمَنْ أَرْتَضَى وَهُوَ مِنْ خَشِيتِهِ مُشْفِعُونَ ۝

وہ صرف اسی کی سفارش کر سکیں گے جن کے لیے اللہ کی رضا ہو اور وہ تو خود اللہ کے خوف سے ڈر رہے ہوں گے۔

اور اللہ عزوجل نے یہ بھی خبر دی ہے کہ وہ اپنے بندوں سے کفر پر راضی نہیں ہوتا بلکہ صرف ان سے شکر پر ہی راضی ہوتا ہے۔ اور شکر ہی اس کی توحید اور اس کی اطاعت کے مطابق عمل ہے۔ چنانچہ سورہ زمر میں اللہ تعالیٰ نے فرمایا:-

إِن تَكُفُّرُ وَإِنَّ اللَّهَ عَلَيْهِ عِنْدُكُمْ وَلَا يَرْضى لِيَمَادُو الْكُفَّارُ وَلَنْ تَشْكُرُوا إِبْرَاهِيمَ لَكُمْ

اگر تم ناشکری کرو گے تو اللہ تم سے بے نیاز ہے اور وہ اپنے بندوں کی ناشکری پسند نہیں کرتا۔ اور اگر تو شکر کرو گے تو وہ اسے تمہارے لیے پسند کرے گا۔

اور بخاری نے اپنی صحیح میں حضرت ابوہریرہ رضی اللہ عنہ سے روایت کیا ہے۔ انہوں نے کہا: اے اللہ کے رسول! آپ کی شفاعت سے زیادہ حصہ کے ملے گا؟ آپ نے فرمایا:

«من قال لا إله إلا الله خالصاً من قلبه».

جس نے خلوص دل سے لا الہ الا اللہ کہا (آپ نے قلب کا لفظ استعمال فرمایا یا نفس کا)

اور حضرت انس رضی اللہ عنہ سے صحیح حدیث میں آیا ہے۔ آپ نے فرمایا:-

«لكلنبي دعوة مستجابة فتعجل كلنبي دعوته وأنا اختبأت
دعوي شفاعة لأمتی يوم القيمة فھی نائلة إن شاء الله من
مات من أمتی لا يشرك بالله شيئاً».

ہر نبی کی ایک دعا مستجاب ہے۔ اور سب نبی اپنی اپنی دعاء کرچکے اور میں نے اپنی دعا کو روز قیامت اپنی امت کی شفاعت کے لیے محفوظ کر رکھا ہے اور وہ ان شاء اللہ ہر اس شخص کو پہنچے گی جو میری امت

میں سے اس حال میں مرا ہوا ہو کہ اس نے اللہ کے ساتھ کسی کو شریک نہ کیا ہو۔

اور اس مضمون کی احادیث بہت ہیں۔ اور جو کچھ ہم نے آیات و احادیث ذکر کی ہیں سب اس بات پر دلالت کرتی ہیں کہ عبادت اللہ اکیلے کا حق ہے۔ اس میں سے کچھ بھی غیر اللہ کے لیے صرف کرنا جائز نہیں نہ انبیاء کے لیے اور نہ ہی کسی دوسرے کے لیے۔ نیز یہ کہ شفاعت صرف اللہ اکیلے کی ملک ہے۔ جیسا کہ اللہ سماں نے فرمایا:

قُلْ يَرْبُّ الشَّفَاعَةَ جَمِيعًا

آپ کہہ دیجئے کہ شفاعت پوری کی پوری اللہ ہی کے لیے ہے۔ اور شفاعت کا حق کسی کو صرف اسی صورت میں ملے گا کہ شفاعت قبول کرنے والے کی اجازت ہو اور جس کے حق میں شفاعت کی جا رہی ہے اس کے متعلق اس کی رضا ہو۔ اور وہ اللہ سماں ہی ہو سکتا ہے۔ جو توحید کے علاوہ کسی بات پر راضی نہیں ہوتا جیسا کہ پہلے گزر چکا ہے۔ رہے مشرکین تو ان کا شفاعت میں کوئی حصہ نہیں۔ جیسا کہ اللہ تعالیٰ نے فرمایا:- فَمَا نَنْفَعُهُمْ شَفَاعَةُ الشَّافِعِينَ ۝

اسیں سفارش کرنے والوں کی سفارش کچھ فائدہ نہ دے کی۔

نیز فرمایا:- مَالِ الظَّالِمِينَ مِنْ حَمِيمٍ وَ لَا شَفِيفٌ يُطَاعُ ۝

طالموں کا نہ کوئی دوست ہوگا اور نہ ایسا سفارشی جس کی بات مالی جائے۔

اور ظلم کا لفظ اگر علی الاطلاق استعمال ہو تو اس سے مراد شرک ہوتا ہے۔
جیسا کہ اللہ تعالیٰ نے فرمایا:- ﴿وَالْكُفَّارُ هُمُ الظَّالِمُونَ﴾
اور کافر ہی ظالم ہیں۔

نیز فرمایا:- ﴿إِنَّمَا يُعَذِّبُ الظَّالِمُونَ﴾

بلاشبہ شرک ہی بڑا ظلم ہے۔

بہا سوال کا وہ حصہ جو آپ نے بعض صوفیہ کے قول کے متعلق ذکر کیا ہے کہ وہ مساجد وغیرہ میں درود اس طرح پڑھتے ہیں "اے اللہ! اس پر رحمت بھیج جسے تو نے اپنے جبروتی اسرار کے لئے پکھٹنے اور رحمانی انوار کے الگ ہونے کا سبب بنایا تو وہ ربائی درگاہ سے غائب اور تیرے ذاتی اسرار کا خلیفہ بن گا..... الخ

جواب : اس کلام اور اس سے ملتے جلتے کلام کے متعلق یہی کہا جاسکتا ہے کہ یہ تکلف اور غلوکی وہ قسم ہے جس سے ہمارے بنی صلی اللہ علیہ وسلم بچتے رہے جیسے کہ صحیح مسلم میں حضرت عبداللہ بن مسعود رضی اللہ عنہ کی روایت ہے کہ رسول اللہ صلی اللہ علیہ وسلم نے فرمایا:- «هلك المنتطعون قالها ثلاثة».

غلو کرنے والے ہلاک ہوئے۔ یہ بات آپ نے تین بار فرمائی۔ امام خطابی رحمہ اللہ کہتے ہیں کہ متعطع اہل کلام کے مذاہب کے مطابق وہ لوگ ہیں جو بحث میں تکلف سے کسی چیز کی گمراہی تک جا پہنچیں۔

یہ لوگ لا یعنی باتوں میں داخل ہونے والے ہیں اور ایسی بحث کرتے ہیں جن تک لوگوں کی عقولوں کی رسائی نہ ہو۔

اور ابوالسادات ابن الاشر کہتے ہیں : یہ وہ لوگ ہیں جو کلام میں غلو کرنے اور گھرائی تک چلے جانے والے ہیں اور اپنے حلق کے دور کے حصہ سے کلام کرنے والے ہیں۔ یہ لفظ نفع سے مشق ہے جس کا معنی تالو ہے۔ پھر یہ لفظ ہر اس شخص کے متعلق استعمال ہونے لگا جو اپنے قول اور فعل میں گھرائی تک چلا جائے۔

لغت کے ان دو اماموں سے جو کچھ مذکور ہوا، اس لیے آپ پر اور جو شخص بھی ادنی سے بصیرت بھی رکھتا ہو اس پر یہ بات واضح ہو جائے گی۔ کہ ہمارے نبی اور ہمارے سردار صلی اللہ علیہ وسلم پر صلوٰۃ والسلام کی یہ کیفیت تکلف اور غلو کی وہ قسم ہے جس سے منع کیا گیا ہے۔ اور اس سلسلہ میں مسلمان کے لیے مشرع بات یہی ہے کہ صلوٰۃ والسلام کی صفت میں رسول اللہ صلی اللہ علیہ وسلم سے جو کیفیت ثابت ہے اسے ہی اختیار کرے اور یہ دوسری کیفیات سے بے نیاز بھی کر دیتی ہے۔ اور اس بارے میں صحیحین میں روایات موجود ہیں۔ بخاری میں کعب بن عجرہ رضی اللہ عنہ سے روایت ہے کہ صحابہ رضی اللہ عنہم نے کہا : اے اللہ کے رسول ! ہمیں آپ پر درود بھیجنے کا حکم دیا گیا ہے تو ہم آپ پر کیسے درود بھیجیں۔ آپ صلی اللہ علیہ وسلم

نے فرمایا: یوں کمو:-

«اللهم صل على محمد وعلى آل محمد كما صللت على إبراهيم
وعلى آل إبراهيم إنك حميد مجيد وبارك على محمد وعلى آل
محمد كما باركت على إبراهيم وعلى آل إبراهيم إنك حميد
جميد».

اے اللہ! محمد پر اور محمد کی آل پر رحمت بھیج جیسے تو نے ابراہیمؑ اور ابراہیمؑ کی آل پر رحمت بھیجی تھی۔ بلاشبہ تو قابل ستائش ہے اور بزرگی والا ہے۔ اور محمد پر اور محمد کی آل پر برکت نازل فرمایا جیسے تو نے ابراہیمؑ اور آل ابراہیمؑ پر نازل فرمائی بلاشبہ تو قابل ستائش ہے، بزرگی والا ہے۔

اور بھیجن میں ابو حمید عدی رضی اللہ عنہ سے روایت ہے کہ صحابہ نے کہا: اے اللہ کے رسول صلی اللہ علیہ وسلم! ہم آپ پر کیے دور دبھیجن تو آپ صلی اللہ علیہ وسلم نے فرمایا: کمو:-

اللهم صل على محمد و على أزواجـه وذرـيـته كما
صلـيت على آل ابراهـيم و بارـك على محمد و أزـوـاجـه و
ذـريـته كما بـارـكت على آل ابراهـيم إـنـك حـمـيدـ مـجـيدـ

اے اللہ! محمد پر، آپ کی بیویوں پر اور آپ کی اولاد پر رحمت بھیج جیسا کہ تو نے آل ابراہیم پر رحمت بھیجی۔ اور محمد پر اور آپ کی

بیویوں پر اور آپ کی اولاد پر برکت نازل فرمائی جیسے کہ تو نے آل ابراہیم پر برکت نازل فرمائی۔ بلاشبہ تو قابل تائش ہے۔ بزرگی والا ہے۔ اور صحیح مسلم میں ابو مسعود анصاری رضی اللہ عنہ سے روایت ہے۔ وہ کہتے ہیں کہ بشیر بن مسعود نے کہا: اے اللہ کے رسول! ہمیں اللہ نے آپ پر درود بھیجنے کا حکم دیا ہے تو ہم آپ پر کیونے درود بھیجیں۔ آپ چپ ہو گئے۔ پھر فرمایا: کہو:-

«قولوا اللهم صل على محمد وعلى آل محمد كما صليت على إبراهيم وبارك على محمد وعلى آل محمد كما باركت على إبراهيم إنك حميد مجيد والسلام كما علمت»۔

اے اللہ! محمد اور آل محمد پر رحمت صحیح۔ جیسا کہ تو نے ابراہیم پر رحمت بھیجی اور محمد اور آل محمد پر برکت نازل فرماء، جیسے تو نے تمام جہان والوں سے ابراہیم پر برکت نازل فرمائی، بلاشبہ تو قابل تائش بزرگی والا ہے اور سلام وہ ہے جیسا کہ تم جانتے ہو۔

یہ الفاظ یا ان سے ملتے جلتے اور دوسرے الفاظ وہ ہیں جو نبی صلی اللہ علیہ وسلم سے ثابت ہیں۔ ایک مسلمان کو چاہیے کہ رسول اللہ صلی اللہ علیہ وسلم پر صلوٰۃ وسلام میں یہی الفاظ استعمال کرے۔ کیونکہ رسول اللہ صلی اللہ علیہ وسلم سے یہ بات سب لوگوں سے زیادہ جانتے والے تھے کہ ان کے حق میں کوئی الفاظ استعمال کرنا زیادہ مناسب ہے جیسا

کہ وہ یہ بات بھی سب سے زیادہ جانتے والے تھے کہ اپنے پروردگار
کے حق میں کون سے الفاظاً استعمال کرنا چاہئیں

ربہ اس قسم کے الفاظ جو بہ تکلف استعمال کئے گئے ہوں بدیعی قسم
کے ہوں اور کئی معنوں کا اختیال رکھتے ہوں۔ یہ صحیح نہیں جیسا کہ وہ
الفاظ جن کا سوال میں ذکر ہوا ہے۔ لہذا انہیں استعمال نہ کرنا چاہیے۔
کیونکہ ان میں تکلف ہے اور کئی باطل معنوں سے ان کی تفسیر بھی
ہو سکتی ہے۔ پھر یہ ان الفاظ کے بھی خلاف ہیں جو رسول اللہ صلی اللہ
علیہ وسلم نے پسند فرمائے اور اپنی امت کو ان کی ہدایت کی۔ جبکہ
آپ ساری خلقت سے زیادہ جانتے والے، ان کے سب سے زیادہ خیر
خواہ اور تکلف سے دور رہنے والے تھے۔ آپ پر آپ کے پروردگار کی
طرف سے بہترین صلوٰۃ و سلام ہو۔ اور میں امید رکھتا ہوں کہ جو کچھ
دلائل ہم نے ذکر کیے ہیں ان سے حقیقت توحید اور حقیقت شرک کی
وضاحت ہو جاتی ہے اور اس فرق کی بھی جو اس بارے میں پہلے
مشرکوں اور بعد کے مشرکوں میں ہے۔

نیز رسول اللہ صلی اللہ علیہ وسلم پر مشروع درود کی کیفیت میں یہ
بیان کافی اور طالب حق کے لیے قناعت کے قابل ہے۔ البتہ جس
شخص کی معرفت حق کی رغبت ہی نہ ہو وہ اپنی خواہش کے تابع ہے
جس کے متعلق اللہ عز و جل نے فرمایا:-

فَإِنْ لَمْ يُسْتَحِبُّو لَكَ فَاعْلَمُ أَنَّهَا يَتَّبِعُونَ أَهْوَاءَهُمْ وَمَنْ لَكُنْ مُّتَّنَ اتَّبَعَهُ
هَوْنَهُ بِعَيْرٍ هُدَى مِنَ اللَّهِ إِنَّ اللَّهَ لَا يَهْدِي الْقَوْمَ الظَّلَمِينَ ۝

پھر اگر وہ آپ کی بات نہ مانیں تو جان لیجئے کہ وہ صرف اپنی خواہشات کے پیچھے لگے ہوئے ہیں۔ اور اس شخص سے بڑھ کر گمراہ کون ہوگا جو اللہ کی طرف سے آمدہ ہدایت کو چھوڑ کر اپنی خواہش کے پیچھے لگ جائے۔ بلاشبہ اللہ تعالیٰ ظالم لوگوں کو ہدایت نہیں دیتا۔ اس آیت کریمہ میں اللہ تعالیٰ نے یہ وضاحت فرمائی کہ اللہ تعالیٰ نے اپنے نبی محمد صلی اللہ علیہ وسلم کو جو دین حق اور ہدایت دے کر بھیجا ہے تو اس نسبت لوگ دو قسم کے ہوتے ہیں۔ ایک وہ جو اللہ اور اس کے رسول کی بات مانتے والے ہیں اور دوسرے وہ جو اپنی خواہش کے پیچھے چلنے والے ہیں۔ نیز اللہ سماں نے یہ بتایا کہ جو شخص اللہ کی ہدایت کو چھوڑ کر اپنی خواہش کے پیچھے لگتا ہے اس سے زیادہ گمراہ کوئی نہیں۔

ہم اللہ عزوجل سے خواہش کی اتباع سے محفوظ رہنے کی دعا کرتے ہیں۔
بلاشبہ اللہ تعالیٰ بڑا فیاض اور مریان ہے۔

وَصَلِّ اللَّهُ وَسَلِّمْ عَلَى عَبْدِهِ وَرَسُولِهِ نَبِيِّنَا مُحَمَّدًا وَآلِهِ وَصَحْبِهِ وَاتَّبَاعِهِ
بِالْحَسَنَى يَوْمَ الدِّينِ۔

مضمون كتاب

غير الحمد لله مصيبة كُلُّ حُزْنٍ مُّنْ غيرِ الله سَدِّ دُوَّلَ طَلَبَ كَرَّتْ كَلْ تَرْدِيهِ
غَيْرِ اللهِ حَمْدَ حَانَةَ اورَ انْ كَلْ مَذْرُونَ عَيْنَ مَا تَكْنَا.
بدعَتْ بِفَرَاقَاتْ سَتْ بَهْرَى بَهْرَى دُعَائِينَ اورَ اسْ كَلْ عَلَمْ.

محتوى الكتاب

- الرد على الاستغاثة بغير الله.
- الحلف بغير الله.
- الرد على الأدعية والأوراد المبتدةعة والشركية.

للمساهمة في طباعة الكتاب

شِرْحَةُ الرَّاجِحِي - ٢٠١٩٥٢

المكتب التعاوني للدعوة والإرشاد وتوعية الجاليات يحيي الروضۃ بالرياض
تحت إشراف وزارة الشؤون الإسلامية والأوقاف والدعوة والإرشاد
علاقہ، ۱۹۷۵-۱۹۷۶ بريد الالكتروني: mqaawilahh@live.com عن: جد ۱۹۷۷۹۹۹
۱۹۶۲